

K41

ŻWIEG BIL-BOLLI

JEW

"ARPAGON"

Kummiedja

ta'

GIANBATTISTA MOLIERE

Trasformata

u

maqluba ghall-Malti

mis-Sależjan

CARMELO GALEA

Salesian Theatre

- Sliema -

Script Nos: 347

Id-drittijiet tat-traduzjoni huma riservati. Hadd ma jista' bl-ilsien Malti jaħdem din il-Kummiedja fuq il-palk jew ixandar minn fuq ir-Rediffusion jew juža xort'oħra dan ix-xogħol teatrali mingħajr is-sensja tat-traduttur, jew tas-Superjur ta' l-ora-torju Sależjan ta' tas-Sliema, Malta.

ŻWIEĞ BIL-BOLLI

JEW

"ARPAGON"

Kummied ja

ta'

GIANBATTISTA MOLIERE

Trasformata

u

maqluba għall-Malti

mis-Sależjan

CARMELO GALEA

SALESIAN COLLEGE
ALEXANDRA STREET
SLEMA - MALTA

Stamperija Dar ta' San Gużepp
Hamrun — Malta
1961

B'DEDIKA

lil Kumpannija Filodrammatika

“San Ĝenesju”

tas-Sależjani

li taħt il-ġwienah tagħha

bħal Gilji ta’ San Ĝwann Bosco

sirna q̄id f'Gesù Kristu.

ŻWIEĞ BIL-BOLLI

Kummiedja fi 3 Atti
ta'

GIANBATTISTA PASQUELIN DE MOLIERE
Maqluba ghall-Malti
minn
CARMELO GALEA S.D.B.

NIES IL-KUMMIEDJA

| | | |
|-------------------------------|------------------------|------------|
| SCAPINO | Qaddej ta' | Snin 36 |
| LUCIA | Negozjanta tal-ġoġelli | Snin 60 |
| LEONDRO | Binha | Snin 22 |
| ARGANTE | Għani negozjant | Snin 58 |
| AGNESE | Bintu | Snin 22 |
| SILVESTRU | Qaddej ta' Argante | Snin 55 |
| ĠULJETTO | Tfajjal iltim | Snin 12 |
| GORġ | Qaddej ta' ġuljetto | Snin 50 |
| Żewġt irġiel li ma jitkellmux | | Snin 35-38 |

N.B. Din il-Kummiedja hija magħrufa bħala "Arpagon", originata minn Gianbattista Pasquelin Moliere u hija trasformata u maqluba ghall-Malti mis-Sależjan Carmelo Galea, S.D.B. (Libera tradizioni).

Kostumi ta' l-1700. Ilbies iellex ta' dak iż-żmien.

L-EWWEL ATT

Xena 1

San Remo

Agnese u Silvestru

B. 1.

Xena : Sala rikka mgħammra b'għamara mill-isbah.

AGNESE Silvestru, inti żgur minn dak li għidtli, il-papà tiegħi
gej lura mis-safar?

SILVES. Iva sinjurina.

AGNESE Omri, x'wahda din! Din l-ahbar sejra tagħtini f'qalbi!
U għidtli li għandu jasal dalgħodu?

SILVES. Iva sinjurina, propju dalgħodu.

AGNESE Qaltlek iz-zija tiegħi? Iz-zija Geltrude?

SILVES. Iz-zija tiegħek Geltrude.

AGNESE Mela allura z-zija tiegħi tinsab infurmata minn kollox.

SILVES. Minn kollox.

AGNESE Ukoll mid-dejn li għamilt?

SILVES. Mid-dejn ukoll sinjurina.

AGNESE X'imħatra beħsiebha tgħid kollox lill-papà tiegħi?
(*Wahedha*) : Jekk m'għandhiex thassarni mit-testment.

SILVES. Beħsiebha għid? Digħi qaltlu b'kollo..... Kitbitlu
ittra d-doqq l-iskotti li thedded lili u lilek bl-aħrax
ukoll.

AGNESE Maħbub Silvestru, huwa veru li kultant ngħajjat xi
għajta miegħek, iżda taf ukoll li jiena qatt ma stmajtak
ta' qaddej, dejjem irrispettajtek. Agħtini l-ghajjnuna
tiegħek, agħtini xi pariri, għidli x'għandi ngħamel;
thallinx waħdi f'din l-iż-ventura li ninsab fiha!.....

SILVES. Imma sinjurina jaħasra, jiena daqsek inħossni imħaw-
wad u għandi bżonn min jagħti xi parir lili.

AGNESE Jiena b'din il-miċċa ta' malajr tal-papà ninsab
agħnejja! *imverwra*

SILVES. U jien inħossni mejjet katavru!

SCAP. U b'daqshekk? Merħba bih.....

AGNESE Merħba bih? Int ma tafx il-kawża ta' l-inkwiet tiegħi.....

SCAP. Jekk ma tgħidlix, kif tridni nkun naf..... Għarrafni malajr x'inhu dan l-inkwiet tiegħek..... Inti taf li s-sema lili ħalaqni biex indewwi l-griehi ~~min-nar~~ u naqbes il-bahar biex neħilsek mill-ġħawġ.

AGNESE ~~Oh! Maħbi~~ Scapino, jekk int kapaci tinxventa xi ~~mak~~ ^{Lager} ~~ne~~ biex biha teħlisni minn din il-~~kolha~~ ~~nhabba~~ li dhalt fiha, nibqagħlel ~~ngħidli~~ ~~ix-xonoxxenti~~ għal hajti kollha.

SCAP. Biex ngħidlek il-veru, sinjurina, ftit huma dawk il-hwejjeg, impossibl ġhalija. Meta ngħid irrid, m'hemm x-swar li jzommuni. Jien irċevejt certu għaqał mis-sema, għandi certu ~~makni~~ ^{ta'} hażen li bih indahħal lil kul-hadd gewwa x-xkora ~~wkoll~~ jekk ~~ikun~~ sultan. F'dan l-għaqał jiena sibt il-glorja tiegħi. Għalhekk sinjurina, ~~inti~~ ~~tinsab~~ ~~quddiem~~ ~~dak~~ il-~~bni~~ ~~rebbi~~ ~~bi~~ ~~għaqał~~ ~~tiegħi~~. Irrakkontali u naraw x'nistgħu nagħmlu għalik.....

AGNESE Inti taf, ~~a~~ twajjeb Scapino, li xahrejn ilu l-papà tiegħi max-xwejha Madame Lucia, imbarkaw biex jagħmlu flimkien biċċa negozju tal-ġojjelli u tal-ħaġgar prezżjuż?

SCAP. Ili naf li għandhom negozju flimkien tal-ġojjelli. Dik Madame Lucia għandha kuraġġ ta' regel ~~ieħor~~.

AGNESE Kif qiegħed tgħid int, u taf ukoll li l-papà ħallieni taħt it-tmexxija tat-twajjeb qaddej tagħna Silvestru, bħalma Madame Lucia ħalliet lil binha Leondro taħt it-tmexxija tiegħek.....

SCAP. Dan nafu wkoll; għidli dak li għadni ma nafx.....

AGNESE Hu stit tal-paċenzja, Scapino. Biex infhemek sewwa jeħtieg inqiegħedlek quddiemek certi affarijet. Nissoponi taf ukoll li l-papà tiegħi kemm il-mamà ta' Leondro qabel ma telqu ma ħallewniex ħlief biex ngħixu bit-tiġbid.....

SCAP. Dan nafu, u jafu l-istonku tiegħi wkoll, li kemm-il darba sam ħobż u ilma, għaliex hekk għoġġib lil dik ix-xieħha ta' Madame Lucia Frasca. Biex ngħixu jiena

u binha, ma ħallitilniex ħlief dukat fil-ġimgħa. Ara, ahjar ma ġġagħalniex nitkellem fuq il-proxxmu tiegħi... Issokta għidli.....

AGNESE Hekk hu l-pont l-aktar importanti. Wara xi ġranet li siefer il-papà kont għaddejja minn ġo sqaq imwarrab u nisma' leħen jokrob hiereġ minn dar fqira; il-kurżiata għamlet bija u dhalt f'din id-dar. Malli pogġejt riglej-ja f'dik id-dar, gie jiġri fuqi tifel, jibki kemm jiflaħ, u qalli : "Sinjurina, għall-imħabba t'Alla salvali 'l ommi, li qiegħda tmut waħedha."

SCAP. ~~Oh~~ ! Miskin !

AGNESE Ersaqt u ħarist lein dik ir-rókna fejn kien hemm is-sodda, u x-~~ħażżeġ~~ Mara safra bħal qarsa tax-xemgħa qiegħda titqabda mal-mewt!..... Kienet f'sura li lanqas tingħaraf..... Ippruvajt insejhilha, bexxet għajnejha ~~meribondi~~, harset lejja bil-ħniena, u bl-ahħar sforz li għamlet, qaltli dan il-kliem li bih qasmitli qalbi : "Int min inti, ikkollok ħniena minn mara ~~meribonda~~ li sejra thallu tifel iltim warajha ! Tagħtini kelma li tieħu ħsiebu ?"

SCAP. U int x'-weġibtha ?

AGNESE Wegħedtha li nagħmel dak li talbet minni.

SCAP. (*B'interes*). Għamilt sewwa, jiena kont nagħmel bħalek.

SILVES. Iva, imma issa il-gwaj għadu gej.....

SCAP. Iskot int ja qalb ta' feneħ..... X'ridħha twieġeb? (*Lil Agnese*) : Sinjurina, haqqek prosit ! Għamilt sewwa, ma stajtx tagħmel ahjar ! Jiena kont inbiegħ il-hwejjeg ta' fuqi għal opra ta' karitā bħal din.....

SILVES. Halliha tispicċċa tgħidlek u mbagħad tara.....

SCAP. Nara li mintix ħlief injorant. (*Lil Agnese*) : Issokta sinjurina, għax īares, jiena kont hsibt haġa'ohra..... billi naf kif itiru l-flus minn idejn l-għarajjes.....

AGNESE Scapino, taf ukoll bl-gherusija tiegħi?

SCAP. Trid li Scapino ma jafx li Leondro, bin Lucia, qiegħed bit-tama tiegħek?..... Insomma, ma nistaghġibx, is-sema iberikkom. Issokta.

- AGNESE Allura kont wasalt biex nghidlek li l-imsejknara agonizzanti, ma setghetx titkellem iżjed. Allura tbis-smitli, bħallikieku riedet tħirringrazjani u tgħidli li sejra tmut kuntenta, u mbagħad tawlet idejha u bierket lill-maħbub binha; f'daqqa waħda sejħet lil Ġuljetto u kienet l-aħħar kelma, għaliex waqgħet mejta fuq dirghajja!
- SCAP. (*Kwaži jibki*): Tgħidlix iżjed! Ghoddok qsamli qalbi! (*Jixxotta xi demgħa*)
- AGNESE Kieku rajtha Scapino! ~~Tiegħieled minn mewt laktar~~ ~~u il-~~.....
- SCAP. Ghidtek tgħidlix iżjed. Trid bilfors tarani nibki? Jiena bniedem allegru, imma meta nisma' affarijiet bħal dawn.....
- SILVES. (*Waħdu*): L-ewwel darba li rajt lil Scapino iibki.
- SCAP. (*Lil Agnese*): Ghidli ftit, sinjorina, dak Ġuljetto kien it-tifel tagħha?
- AGNESE Ma nafx, ~~ma nafx~~; cioè da żgur, kien it-tifel tagħha. Hékk feħmitni hija.....
- SCAP. U missieru ma tafx min hu?
- AGNESE Ma nafx, imma ma ndumx ma nkun naf mingħand Guljetto innifsu, jew mingħand il-qaddej tiegħu.....
- SILVES. Il-ħnienā nessietkom kollox, u l-papà tiegħek ma jdumx ma jasal id-dar. Aħjar naraw x'nistgħu nagħmlu malajr.....
- AGNESE Silvestru qiegħed iġħid sewwa. Inti fhimtni, għażiż Scapino? Li jiena wara l-mewt ta' dikk l-imsejknara armla ġadu f'iddejja l-iltim, irhejtu f'idejn Silvestru u issa rridu naħsbulu għal kollox aħna.....
- SCAP. M'għandu lil ġadd minn jiġi minnu?
- AGNESE Hawnhékk ma naf li għandu lil ġadd. L-imsejken huwa strangier..... Gie ma' ommu hawn f'Genova ftit granet ilu, għandu miegħu wkoll qaddej ~~x-xejja~~ li ~~w-koll~~ huwa jinsab fil-bżonn..... Għalhekk aħseb inti jekk dak il-ftit li ġallilna l-papà nistgħux ngħixu bih il-koll. Allura kelli nirrikorri biex nissellef xi haġa tal-flus.
- SCAP. Mill-ewwel xemnejtha d-daqqa : Djun.

SILVES. U kieku dan biss anqas jimporta..... Kellna nirghanu l-fidēd kollha.

AGNESE Ma stajniex nagħmlu mod ieħor.....

SCAP. Oj! Oj! (*Iħokk rasu*). Tirghanu il-fidēd mhix haġa taċ-ċajt !.....

SILVES. Il-fidēd kollha. Ara meta jasal is-Sur Argante, il-papà tiegħek, u jkun jaf..... Holl xagħrek u ġib il-mantikil-ja !..... Meta jiġi biex jiekol u ma jarax il-pużati tal-fidda fuq il-mejda..... Sinjurina Agnese, tista' tgħid li ninsabu fl-aħħar tad-dinja !.....

AGNESE Scapino, inti li bil-ġhaqal tiegħek kapaċi tmexxi eż-ċitu għall-gwerra, aghħmel xi haġa għalina.....

SCAP. Naraw, naraw.

AGNESE Għar-ruħ ommok, qabel nofs in-nhar il-pużati tal-fidda jridu jkunu għandna.

SCAP. Iva, dan hu kollu li titlob minni?

AGNESE Għalissa dak.

SCAP. U mbagħad għall-ġħxien ta' l-iltim?..... U naturalment; it-tieġ beda joqrob Ma tkunx trid xi haġa għad-dota wkoll? Ara x'ilbies ġej eħ? ! X'lussu.....

SILVES. (*Waħdu*): Qiegħed iwiegħed wiśq il-ħabib.

AGNESE Irridu xi 50 skud biex nieħu lura l-fidda, u mbagħad xi 100 skud oħra għall-ġħixien u l-ħlas ta' l-iskola ta' Guljetto, u m'għandniex xi ngħidu għad-dota wkoll.

SCAP. U allura għal 150 skud wieħed għandu jitlef rasu? Allura x'kontu tagħħmlu kieku sibtu rwieħkom fit-tiġrif bħalma sibt ruhi fih jien?

SILVES. (*Waħdu*): M'hux ħlief lablabi tal-prima klassi.

SCAP. (*Idur b'sollenita fuq Silvestru*). U inti ma tistax quddiem haġa hekk ċejkna tibqa' skantat hemm donnok statwa tal-karta pesta? ~~Bniedem il-ġon bħalok, b'dik irras ta' Oloferne~~, ma kontx kapaċi ssib mezz onest li bih toħroġ minn din in-nassa? Inħossni ntilef kull stima li kelli għalik..... Itlaq, itlaq minn quddiem.

SILVES. Nistqarr li s-sema ma żejjinix bl-ġhaqal li għandek inti..... u fuq kollox ma rridx ikollu x'naqsam ma' grati.....

AGNESE Hekk hu l-iltim Guljetto.

Xena 3

Guljetto u ta' qabel

GUL. (*Jidħol qalbu sewda*)

AGNESE X'għandek maħbub Guljetto; għaliex hekk qalbek sewda?

GUL. Maħbuba benefattriċi tiegħi! (*Ibus id Agnese*).

AGNESE Tkellem, qis li jiena oħtok l-għażiżha, gralek xi haġa?

GUL. Jekk il-karită li qiegħda tagħmel miegħi sejra ġġiblek xi niket sinjurina, nitolbok ħallini waħdi ma l-iż-ventura tiegħi!

AGNESE Jien, avolja m'inhix omm u ma nafx x'jigifieri tkun omm iż-żda qatt ma nikser il-kelma li tajt lil ommok moribonda, dak huwa ġurament sagru u ma nabbandunak qatt, Guljetto hija.

GUL. Sinjurina, smajt b'għafsa ta' qalb li l-wasla tal-papa tiegħek sejra tpoġġik f'inkwiet kbir minħabba fija?

AGNESE Inqas xejn, għażiż Guljetto.

GUL. Int għamilt digħiż zżejjed ma' dan l-imsejken ilit, u jiena inħossni nonqsok jekk kemm-il darba ikollok iss-sorri għalija. Ma rridx li minħabba fija taħsel haddejk bid-dmugħ!

AGNESE Issa, tgħidlix kliem bħal dan, nitolbok. Thabbilx rasek għalija.

SCAP. (*Lil Silvestru*): Jien inħossni imsahħar! Dan id-daqsxejn ta' tifel jitkellem qisu raġel.

SILVES. U jiena aktar imsahħar bil-qalb tajba li għandha l-padruna tiegħi Agnese.

AGNESE (*Lil Guljetto*): Jien id-dispjaċir waħdani tiegħi huwa li mal-wasla tal-papa jkollu ninfered minnek. Imma hares, jiena digħi hsibt biex inqiegħdek f'kullegġ fejn inkun nista' niġi narak ta' spiss.

GUL. Nitolbok, taħħix flus għalija..... jien, inkun nista' nit-għalleml xi sengħa biex naqla x'niekol.

SCAP. (*Lil Silvestru*): Ara daqsxejn xi ħlewwa ta' tifel! Don-nu raġel!

AGNESE Guljetto, inti m'intix imwieledd biex tagħmel xogħol iebe. Hallini imnəxxik jiena, qiesni ommok..... Trid inkun qiesni ommok ?

GUL. Oh ! Liema fortuna !

AGNESE Hekk mela, ommok erhietek f'idejja u jnis lili li nagħtik edukazjoni kif jixraqlek ; inti biss għinni biex nasal fil-ħsieb tiegħi.....

GUL. Oh ! Maħbuba ommi ! Li mis-sema qiegħda tisma' u tara kollox. Isma' lill-mahbub tiegħek Guljetto u itlob 'l Alla sabiex jasal dak il-jum li jiena nkun nista' npatti lis-Sinjurina Agnese ta' dan kollu li qiegħda tagħmei għaliha !

SCAP.... (*Lil Silvestru*) : Aktar ma nisimgħu aktar iñħossu jisraql qalbi.

AGNESE (*Lil Guljetto*) : Fuq kollox kun af li m'intix waħdi li qiegħda nhallaslek il-flus għall-kullegġġ hemm xi hadd iehor li jħobbok daqsi..... u kemm-il darba qalli li jixtieq jieħdok id-dar tiegħu.

GUL. Is-Sur Leondro għarurs tiegħek ? Huwa wkoll bħalek qalbu tajba miegħi.

SCAP. Jekk m'għamilx xi waħda ħoxna l-padrūn tiegħi Leondro wkoll.....

AGNESE Mela maħbub Guljetto, il-lum nieħdok id-dar ta' waħda sinjura ħabiba tiegħi u għandi nibgħat għalik biex jieħdu fil-kullegġġ.

GUL. U l-imsejken ġorġ li tant għamel għall-familja tiegħi x'sejjer isir minnu ?

AGNESE Hsibna għalih ukoll. Huwa jinsab tajjeb fil-villa tas-Sur Tarquinio.

SCAP. (*Lil Guljetto*) : Tfajjal, aqtagħli l-kurżitā, x'kien jiġi missierek ?

GUL. Kien jiġi Roberto.

SCAP. U għidli li miet ukoll ? Nista' naf kif miet ? Meta u fejn ?

GUL. L-istorja tan-niket tiegħi hija twila..... Nirrakkonta-hielkom fi ftit kliem kif kont nismagħha mingħand ommi.

SILVES. Ma nitilfux żmien, jekk għandna nirrimedjaw xi haġa nagħmluha malajr qabel ma nsibu fuqna lis-Sur Argante.

SCAP. Iskot int, qalb ta' wirdiena. Xejn la tibża'. Dak li għandna nagħmlu għad hemm żmien għalih..... Meta hemm Scapino fin-nofs għidu li l-bandiera tinsab tperper f'idejna. Issokta Guljetto.

Benkeen
A-5.

GUL. In-nies tal-familja tiegħi huma minn Sirakuża, Però wara li twelid jiena, xi 11-il sena ilu, marret tqoġġħod f'Venezja fejn kienet tghaddiha tajjeb hafna. L-imsejken missieri, minħabba xi intričċi tal-politika, kien jinhtiegleu jaħrab bil-lejl u ġie hawn f'Genova ma' oħti l-kbira biss. Alla kien magħħom għax ma damux ma għamlu fortuna..... Iżda, l-imsejkna ommi, mifruda minn żewġha, biex trabbi lill-familja htiegħilha tonfoq sa l-inqas ħabba, biegħet ukoll l-għamara u l-ġojjelli kollha.

SCAP. Kif? Missierek minn Genova ma setax jibgħat il-kom xi haġa tal-flus?

GUL. Huwa kien jibgħat il-na, iż-żda, mhux dejjem kienu jas-lulna.

SCAP. Oh! Dawn il-ħallilin.....

GUL. U hekk għexna bit-tqanċiék sakemm skoppjat il-gwerra bejn iż-żewġ repubbliki Genova u Venezja. Flus ma rċevejniex iż-jed; missieri ma nafux x'sar minnu u allura l-imsejkna ommi, biex ma mmutux bil-ġhera u bil-ġuḥ biegħet id-dar u ġiet hawn f'Genova biex tiltaqa' ma' żewġha. Din hija l-istorja li kienet tirrakkontali ommi.

SCAP. Ghid, ghid; dan fatt interessanti.

GUL. Allura tlaqna minn Venezja flimkien mal-qaddej tagħna Għorġ, li qatt ma ried jinfried minna. Meta wasalna f'din il-belt ta' Genova fittixna u stagsejna biex insibu lil missieri, hadd ma seta' jgħidilna xejn..... inqas ismu ma kienu jafu..... Fratant ommi qabadha hass hażin tal-mewt. (*Jixxotta għajnejh*). Il-bqija tafuh!

Fade Out.

SCAP. Jekk jogħġibok erga' fakkarni x'kien jismu missierek?

GUL. Roberto Valentini. (*Jibki*).

AGNESE (*Li sudallant warbet fit biex tara jekk wasalx għall-ħabba għarrieda l-papà tagħha*). Guljetto, jiena ninsab hawn ma' ġenbek. Aghamel kuraġġ isa.....

SCAP. (Wahdu). Roberto Valentini. (*Lil Guljetto*): U x'professioni kelli?

GUL. Avukat.

SCAP. Hemm! Roberto Valentini, avukat; huwa isem ġdid għalija. Imma jekk qatt forsi għadu ħaj u jinsab hawn f'Genova, ma tilhaqx tinzel ix-xemx li ma nsibux.

GUL. N'inti tgħid? Għadu ħaj missieri?

SCAP. Kollox jiġi jkun ibni.....

GUL. Oh ! Kieku s-sema jibgħat fuqi din il-grazzja.....

SCAP. Qiegħed ngħidlek, ċejjken ta' qalbi, li jekk missierek għadu ħaj, ma nkunx Scapino jekk ma nsibux sal-lejla.....

AGNESE (*Tiehu b'id Guljetto*). Issa Guljetto, immoru għand il-ħabiba tiegħi. Scapino, nirrakkomandalek b'qalbi kolha..... Dik l-affari qabel ma jdoqq nofs in-nhar eh?

SCAP. Halli f'idejja, twajba sinjurina; qabel nofs in-nhar ikoll-fokk f'idej kien wiex wiegħdek Scapino. (*Agnese u Guljetto jaħlu*).

Xena 4

Scapino u Silvestru

SCAP. Silvestru, għidli bejnietna. Jaqaw l-għarus ta' Agnese, is-Sur Leondro padrun tiegħi, għamel xi djun ukoll għal-dak it-tifel?

SILVES. Nāħseb li iva..... Ma nassigurakx però.....

SCAP. Milli stajt nifhem minn fomm Agnese huwa wkoll ħawwad il-borma, irrid ngħid bid-djun.....

SILVES. Intennilek li m'inix żgur, imma daqskemm jinhabbu Leondro u Agnese taħseb li fi żventura bħal din sejjjer iħalliha waħedha?

SCAP. Jinhabbu bħal żewġ angli, u jekk il-ġenituri ma jpogġ-għulhomx il-bsaten fir-roti, ikun żwieġ l-aktar feliċi.

Imma nerġġhu għal li konna. Nibża' li meta terġa' lura mis-safar il-padruna tiegħi, anke jien sejjjer insib xi skoll u għalhekk irrid naħseb minn issa kif ngħaddiha lixxa.....

SILVES. Int li taf thawwad dejjem issib kif tgħaddiha lixxa.....
Id-daqqiet ta' bastun huma dejjem għalija.

SCAP. Trid ghallinqas tiffranka xebgħa bastun?

SILVES. Tistaqsini?!

SCAP. Aghamel kif sejjjer ngħidlek jiena; hejji ruħek ghall-batalja..... lesti r-risposti f'waqthom, qum fuq tiegħek uuri ruħek kuraġġuż.

SILVES. Nimxi fuq il-parir tiegħek ; nagħmel mill-ahjar ii nista'

SCAP. Mela ġalli nagħmlu daqsxejn ta' prova. Naraw jekk tir-nexxix. Avanti, wiċċek minn quddiem, rasek fil-gholi u ghajnejk fissi.

SILVES. (*Jesegwixxi*). Hekk ara?.....

SCAP. Ftit aktar minn hekk.....

SILVES. Allura hekk?.....

SCAP. Ftit ieħor.....

SILVES. Mela hekk. (*Jesegwixxi*).

SCAP. Hekk tajjeb ferm ! Issa ġib quddiem ghajnejk li wasal mis-safar u weġibni daqs kieku qiegħed titkellem mal-padrūn tiegħek stess : "Wiċċ ta' bojja, viljakk, assassin tal-padrūn tiegħek! Kif għandek il-fila tidher quddiemi b'dak il-wiċċ tost wara li ssehb tħi ma' binti biex tberbaq il-għid tieghi kollu fil-kapriċċi ? Dan qatt ma kont nistennie fl-assenza tieghi ! Irrakkommandajtleyk tant biex tieħu ħsieb id-dar. Ma ġallejtilkomx flus biżżejjed biex tgħixu ? Għaliex mela għamiltu dawk id-djun kollha ? Wigibni, ja brikkun ! Isa, ġalli naraw xi skuża sejjjer iġġibli. Wegibni qiegħed ngħidlek; kemm inti ħmar..... Bqajtli hemm donnok ċarruta miblula ?" Jeħtieg li twieġeb xi ħażja.

SILVES. Hsibtek il-padrūn tiegħi tassew.....

SCAP. Stupidu ! Aktar kien imissek twieġeb.

SILVES. Darb oħra nwieġeb mingħajr tlaqlieq, bil-kuraggi kollu.

SCAP. Tassew?

SILVES. Din id-darba żgur.....

SCAP. Hekk hu l-padrun tiegħek, wasal!

SILVES. Tassew? (*Maqtugħ*).

SCAP. Hawn ara, għoddju wasal.....

SILVES. Ommi! Ommi! Mitluf jiena!!!

SCAP. Jiena nhossni maqtugħ minn ġewwa!

SILVES. Ghidli Scapino! X'sejjer ngħidlu?

SCAP. Xejn ara; hallini nkellmu jiena; qis però li timxi miegħi f'kollox.....

SILVES. Miegħek f'kollox!

Xena t-

Argante u ta' qabel

ARGAN. (*Jidħol iħares fl-art u jgħid waħdu*): Xellerat! Qatt ma smajt li l-bniedem jasal biex jagħmel azzjoni hażina bhal din! (*Jilmaħ lil Silvestru*). U inti tinsab hawn? Bravu għalik! Din hija l-fiducja kollha li jiena ngawdi fik? Ghoddok xjaht miegħi, u jiena nitlaq dari bil-familja tiegħi f'id-ejk..... u inti tittradini!..... Bravu, surmast ta' l-edukazzjoni!

SCAP. Sur Argante, jiena ninsab barra minni nnifsi bil-ferħ li erġajt rajtek qawwi u shiħ,

ARGAN. L-ghodwa t-tajba Scapino. (*Lil Silvestru*): Naf, naf li bl-iskrupli kollha obdejt l-ordnijiet tiegħi kollha u naf ukoll li binti Agnese fl-assenza tiegħi ġiebet ruħha tajjeb hafna..... (*Ironiku*).

SCAP. Sinjur, milli nara l-vjaġġ għamillek tajjeb haġħna.

ARGAN. Tajjeb iva. (*Lil Silvestru*): U inti, ipokrita, ma titkel-leml xejn?

SCAP. Għamilt vjaġġ tajjeb xejn, sinjur?

ARGAN. Tajjeb, tajjeb Scapino.

SCAP. Għandi pjacir sinjur, nifraħlekk bil-qalb. (*Jitbissem*).

ARGAN. Scapino, ħallini nagħmel il-kontijiet ma' dan il-galantom... Irrid inħallsu bi prezz tajjeb talli ħadli ħsieb id-dar u l-familja...

SCAP. Nista' naf x'inqala? Ghaliex?

ARGAN. Ma smajtx x'ġara kemm ili nieqes mid-dar?

SCAP. Xi ħaġa żgħira...

ARGAN. Haġa żgħira azzjonni hażina bħal dik?...

SCAP. Int għandek raġun...

ARGAN. U żgur li għandi raġun... tort bħal dak lill-benefattur tiegħu...

SCAP. Veru, veru.

ARGAN. Jixhed dan id-diżunur fuqi u fuq il-familja tiegħi!

SCAP. Verissimu.

ARGAN. Min jaf in-nies x'qalet fuqi.....

SCAP. Tassew... in-nies ilsienhom twil... malajr iqasqsu...

ARGAN. Bint is-Sur Organte tagħmel id-djun.

SCAP. (*Waħdu, jew lil Silvestru*): Bl-affari tal-fidda għadu ma jaf xejn. Tant aħjar.

ARGAN. Dan huwa għemil ta' nies baxxi.

SCAP. Ċertament.

ARGAN. Terribli !

SCAP. Teribilissimu !

ARGAN. Għamil li ħaqqu l-akbar kastig.....

SCAP. Mela x'inhu...

SILVES. (*Waħdu*): Mgħarraq ta' Scapino! Minn flok iħaffifi aktar qiegħed itaqqalli l-ħtija...

ARGAN. Kif qatt nista' nidher iżżejjed quddiem is-Soċjetà b'din it-tebgħha fuq ġbini?

SCAP. Oh! Sur Argante! Int imbagħad qiegħed tkabbarha żżejjed.

ARGAN. Inkabbarha?... Bniedem onorat bħali jkollu bintu mċappa b'id-djun...

- SCAP. Imma ħares sinjur, jiena tal-parir li ħażga bħal din iżżommha moħbija.
- ARAGAN. U jiena tal-parir kuntrarju... Irrid li tkun taf id-dinja kollha! Irrid naqleb id-dinja kollha biex kulħadd ikun jaf li jien m'inix kuntent b'dan l-ġħamil ta' ipokresija!
- SCAP. Ukoll jiena meta ġejt naf ħassejtha titlagħli l-mustarda u biex ngħidlek is-sewwa hadha kontra bintek ukoll. Ghidilha biex tara kif kantajtila l-isbaħ rumanza ta' rimproveri. Imma mbagħad meta smajt minn fommha x'kiġiet ir-raġuni li għamlet id-djun, allura qalbi saret ġungliena u minflok tajtha tort tajtha raġun u faħħart it-tjubija tagħha.
- ARGAN. X'inti thawwadli Scapino?... M'għandhiex tort tagħmel dawk id-djun kollha biex tpaxxi lill-ġħarus tagħha?!
- SCAP. Lill-ġħarus tagħha?
- ARGAN. U żgur, fl-ilbies, fil-ballijet, fit-teatri, u kapriċċi oħra...
- SCAP. Af li għandek żball, Sur Argante. Bintek Agnese mudell tat-tjubija li bħallha ma jeżistux go din il-belt. L-ġħarus tagħha Leondro fjur tal-galantom, huma jħobbu lil xulxin bħal żewġ angli u jgħixu għal xulxin bla ma jfittxu interessi.
- ARGAN. U dawk id-djun kollha?
- SCAP. Ghax ħares sinjur..... Bintek tant hi qalbla tajba..... is-sema laqqagħha ma' familja li kienet tinsab fl-akbar faqar, qiegħda tmut bil-ġuħ; għandha xi tort li tagħti għaxar dukati biex tagħtiha għajjnuna?
- ARGAN. Għaxar dukati?
- SCAP. Xejn iżjed minn għaxar dukati.
- ARGAN. Biex ma thallix familja tmut bil-ġuħ?
- SCAP. Biex ma thallihix tmut bil-ġuħ. Kieku int li tant qalbek ħanina ma kontx tagħmel l-istess?
- ARGAN. Imma lili qaluli haġ' oħra...
- SCAP. L-ilsna hžiena ma jonqsux go din il-belt, staqsi lil Silvestru, biex tkun taf il-verità.
- ARGAN. (*Lil Silvestru*): Huwa minnu dan li qal Scapino?
- SILVES. Mhux veru sinjur, verissmu!

- SCAP. Ma tarax sinjur, jiena sejjer inqarraq bik? Bil-ħabib tas-sinjura tiegħi?...
- ARGAN. (*Lil Silvestru*): B'daqshekk ma tonqsox il-ħtija tiegħek Silvestru... Kien imiss lilek tikkontrolla l-ġenerożita ta' binti. 10 dukati eh?
- SCAP. U għal 10 dukati thallil familja tmut bil-ġuħ?
- ARGAN. Ma kinux jonqsu nies għolja aktar minni biex jaġħtuha għajjnuna..... 10 dukati. Kemm jiġi tgħixu, tliet xhur bihom?.....
- SCAP. Kieku kulħadd jaħsibha bhalek, il-foqra kollha jmutu bil-ġuħ sinjur.
- ARGAN. Ha, Scapino, aqbad f'idejk. (*Jagħtih 10 skudi*) Mur ħallas id-dejn ta' binti.
- SCAP. Tkun servut! (*Waħdu*): Għad fadal 140 oħra.
- ARGAN. 10 dukati. Anqas biss irrid naħséb... (*Lil Silvestru*): Ikun gwaj għalik jekk darb'oħra ma tiftaħx għajnejk! Kunu afu jien djun ma rridx.
- SCAP. Il-kawża l-kbira però m'humiex id-djun... hemm affarijiet oħra fin-nofs...
- ARGAN. X'inhu? Halli nisimgħu! Hemm affarijiet oħra aktar gravi?
- SCAP. Ghadek ma tafx?
- ARGAN. Tkellem, irrid naf kollox!
- SCAP. Però navża k minn qabel sinjur, li la bintek Agnese u lanqas il-qaddej tiegħek Silvestru m'għandhom ħtija...
- ARGAN. Hallik mit-tlablib, fittex għidli...
- SCAP. Jiena nismagħhom jgħidu li “Min iħalli t-taraġ fid-dlam għandu jistenna li jaqsam rasu”.
- ARGAN. Tiġinix issa bil-proverbji... Għidli dak li hu fi ftit kliem.
- SCAP. Xejn inqas u iżjed. Dwell.
- ARGAN. Dwell bejn min?
- SCAP. Kien ikun ma' bintek Agnese, iżda billi mara, ir-rival qataghha li jiddwella miegħek.
- ARGAN. Dwell miegħi? (*Imbeżże'*). Imma min hu dan il-wieċċ tost?

- SCAP. Dan huwa uffiċċjal tal-kaċċaturi.
- ARGAN. Uffiċċjal jisfidani għad-dwell minn flok binti?
- SCAP. Uffiċċjal mogħla hawn, qisu ġġant! Mela x'inhu!
- ARGAN. Imsejken jiena! Imma x'setgħet għamlet binti biex
giebet dan il-gwaj fuqi? Jekk naraha, noħodha bil-
ħartiet!...
- SCAP. Tajtx hekk sinjur, bintek m'għandha ebda ħtija.
- ARGAN. Kif m'għandhiex ħtija? Nista' jien nidħol garanti ta'
dwell jekk binti m'għandhiex ħtija?
- SCAP. Eppure m'għandhiex ħtija.
- ARGAN. Għax aċċettat li jiddwella missierha?
- SCAP. M'hux biss m'aċċetatax, infexxet f'bikja li ħadd ma seta'
jsabbarha!
- ARGAN. Tajjeb, biex ġara dan bil-fors li binti ddefendiet l-unur
tiegħi?...
- SCAP. Sinjur, proprju kif qed tghid int. Hemm fin-nofs l-unur
tiegħek...
- ARGAN. Din ma kontx nistenniha.
- SCAP. Dan l-uffiċċjal irid bilfors jiddwella sa l-inqas qatra
demm, sa wara mewtu.
- ARGAN. Fhiex kelli nsib ruhi Scapino, fi xjuħiti, sfidat għad-
dwell!... Nista' naf sewwa x'kienet il-kawża ta' dan
id-dwell?
- SCAP. Min-naħha ta' bintek xejn.
- ARGAN Allura għax għandi niddwella?
- SCAP. L-imsejkna sinjurina bintek kienet qiegħda tieħu fit
arja friska fil-villa pubblika x'hiġi għad-dan l-uffiċċ-
ċjal minn maġembha li mingħajr motiv ta' xejn beda
jinsultana u jghidilha: "Bint sangisug, xhiex u ħalliel,
ta' dak missierek Argante".
- ARGAN. Dan lili?
- SCAP. U qalilha mitt insolenza oħra kontra tiegħek.
- ARGAN. U ma tagħtux erba' daqqiet ta' ħarta kif imis?
- SCAP. Tagħtu daqqa ta' mrewħa fuq wiċċeu. Imma dak kien
armat sa sninu. Però t-twajiba bintek baqgħet tiddefendi

l-unur tiegħek sakemm ġamritlu wiċċu, u qaltheru : "Li kieku minn flok mara kont raġel kont nurik jiena" ! u kien hawn li l-uffiċċjal iddeċċeda li jiddwella ma' missierha.

ARGAN. Jiddwella miegħi?

SCAP. Tak jumejn zmien biex taħsibha u qal li jekk wara jumejn ma tippreżentax ruħek fil-villa pubblika, jiġi huwa d-dar tiegħek u jiskarnak bħal majjal ma' dawk kollha li jaqbżu għalik.

ARGAN. X'waħda din ! Scapino !!!

SILVES. (*Waħdu*) : Imma kemm jifla iħarref.

ARGAN. Hekk qal eh ?

SCAP. Tennejt il-kliem tiegħu, Sinjur.

ARGAN. Ara ftit x'assassin eh ? Imma nithallas minnu bil-qorti..... sa fl-aħħar teżisti ġustizzja f'Għenova għal dawn in-nies bla qalb u bla kuxjenza..... u meta jin-temmu dawn il-jumejn li tani?

SCAP. Il-lejla.

ARGAN. Silvestru, fejn hi binti Agnese ?

SILVES. Harġet ftit ilu, sinjur.

ARGAN. Nittama li ma jerġax jitlaqha' magħha dak il-miħut ta' uffiċċjal.....

SCAP. Ibqa' żgur li bintek mhix daqshekk bela li tmur tfitteż l-okkażjoni..... u mbagħad qattiel bħal dak min irid ikollu x'jaqsam miegħu ?

ARGAN. Imma fejn marret Agnese ?

SILVES. Ma qaltilix, imma weghħditni li tiġi malajr.....

ARGAN. Scapino, mur fitteż lil dak l-uffiċċjal u ġibu hawn fid-dar tiegħi ħalli nara nistax nirraġuna miegħu, u jiena sejjjer għand il-habiba tiegħi Madame Lucia. Dik mara tbiex il-għaqaq u hija tista' tagħtini parir. Iffurtunata hija li għandha binha tista' tiftħar bih.....

SCAP. Uh sinjur, ma ngħidx li l-ġħarġus ta' bintek mhux tifel tajjeb, imma huwa wkoll ħawwad xi haġa.

ARGAN. Huwa wkoll eh ?

SCAP. U forsi aktar ħoxna minn dik ta' bintek.....

ARGAN. Imsejknin ġenituri li jerfghu t-toqol tal-familja! (Johroġ).

Xena 6

Silvestru u Scapino

SCAP. (*Lil Silvestru*): Fejn huma d-daqquiet ta' bastun?

SILVES. Nistqarrek illi għaġibtni. Int verament bniedem kbir. Hekk bdejna tajjeb. Imma kif kellek il-ħila tivventa dik l-affari tad-dwell?

SCAP. Eh! Ma tridx wisq biex taqla storja minn żniedek.

SILVES. U issa din l-istorja kif sejjer tiżloq minnha?

SCAP. Kif dhalt fiha nerġa' noħrog..... (*Jidħak*). Dan ma hu xejn fejn l-affarijiet l-oħra..... jiena kapaċi nivvinta rumanzi shah.....

SILVES. Issa bdejt nittama li għal nofs in-nhar ikollna f'idejna l-pužati tad-fidda.....

SCAP. Bdejt biex tittama? Iddahħħakni. Allura ma kontx żgur mill-wegħħda li għamilt-lek?

SILVES. Biex nghidlek is-sewwa kont ħsibt li m'għandekx ħlief tlabilib u fanfarunati.

SCAP. Kemm int ħmar. Għal Scapino xejn ma huwa impossibli. (*Iċekċek il-flus fuq idu*). 10 dukati jinsabu diġa', f'idejja, u issa naħsbu għall-bqija.....

SILVES. Allura behsiebek toħodhom kollha mill-but tas-Sur Argante?

SCAP. X'jidhirlek? Mela mill-but tiegħi? Ma tridnix immurnisraqhom hux? Id-djun ta' l-ulied, il-missier għandu jħallashom u jinhieg luu jħallashom malajr..... għal-kemm ngħiduha bejnietna xhiex daqsu m'hawnx; imma miegħi għandu jagħmilha.

SILVES. Mur għidlu hekk, daqskemm jidħirlu li huwa spakkun u ġeneruż.....

SCAP. Imma inti smajtni nkantahielu hux tassep? X'hin
ghidlu li dak l-ufficjal jiġi hawn u jiskarnah bħal maj-
jal, daħal go qoxortu.....

SILVES. Haqqek min idendillek midalja tad-deheb fuq sidrek.
Imma Scapino tiegħi, tinsiex li jonqsu sagħtejn biss
għall-pranzu.....

SCAP. Għal fejn din l-għażgħla kollha? Min jimxi bil-mod,
jasal fil-bogħod, jasal kmieni u qawwi u shieħ bid-dukati
tad-deheb f'idu. Hallini nagħmel jien. In-nassa min-
suba.tajjeb u l-agħxsfur ma jidumx ma jidhol fit-trab-
bokk..... Jonqosni biss insib bniedem li jkun kapaċi
jagħmilha ta' dak l-ufficċċeja tal-dwell li ma jeżistix.
(Jaħseb). Oqghod fit-tit halli nara..... (*Iħares lejn Sil-
vestru*). Silvestru, oqghod fit-tit dritt, niżżejj il-kapell fuq
ghajnejk. Hekk, in-naħa tal-lemin bħalma jżommuh il-
briganti..... Issa ieqaf fuq sieq waħda..... Poġġi idejk
fuq qaddek u hu xeħta ta' xi għixer famuž. Berraq
aktar ghajnejk. Hekk, bravu. Issa imxi bħal sultan tat-
teatru..... Prosit, perfettament.

SILVES. (*Iqis li jseġwi f'kollox*).

SCAP. Sibt dak li kont qiegħed infittem. Issa ejja miegħi. Nir-
rakkomandalek..... Issa jonqos insibu s-sigriet kif in-
biddlu leħinna.

SILVES. Nitolbok biss li tharisti minn xi daqqa ta' bastaun.

SCAP. M'hemm l-ebda biżże'. Sena ħabs u iżjed ma tagħmillix
effett. Imxi fuq il-passi tiegħi. (*Huma u ġerġi tin-
għalaq il-purtiera*).

TMIEM TA' L-EWWEL ATT

start →
Sor
Rene
A - 3
End in →

IT-TIENI ATT

F'bitha kollha fjur

Xena 1

Lucia u Argante

*Jan Renzo
B-2.*

- LUCIA Eh! Habib tiegħi Sur Argante, in-negożju tal-ġojjelli għamilna qiesna familja waħda..... Mhux tassew?
- ARGAN. U aktar inkunu meta binti Agnese tiżżewwiegħ il ibnek Leondro.....
- LUCIA Hekk hu; għalhekk meta inti ġejt tiebu l-parir tiegħi, għidtelek ċar n-thonn li meta wieħed isiefer u jħalli l-uleu weħedhom fid-dar, jehtieg li thallix lil xi hadd tal-fiduċja minn flokk biex jindukrahomlok. Ghaliex l-edukazzjoni tat-tfal mhix haġa tac-ċajt.
- ARGAN. Ghaliex qiegħda tgħidli hekk?
- LUCIA Il-kondotta hażina ta' l-ulied aktarxi titnasset mill-edukazzjoni li jagħtu l-ġenituri.....
- ARGAN. Nifhmek, imma nista' naf għaliex din il-filosofija kollha dalghodu?
- LUCIA Trid inkellmeq ċar, futur kunajtu tiegħi?
- ARGAN. Tkellem u taħbili xejn.....
- LUCIA Kieku inti lil bintek waqaftilha mill-ewwel, ma kienet tasal qatt biex tagħmillek dan l-ghajjeb kollu.
- ARGAN. Futura kunjata tiegħi, taf li jien ukoll nista' nagħmlilek l-istess osservazzjoni, u ngħidlek: "Tabib, aħjar tikkura lilek innifsek".
- LUCIA Fehemni aħjar; għidli, għidli.....
- ARGAN. Xejn, xejn; kont qiegħed nitkellem mal-kappell tiegħi.
- LUCIA Le, Sur Argante; issa thallinx bil-kuržitā.
- ARGAN. Inti rabbejtu tajjeb lil ibnek?
- LUCIA M'għandi ebda rimors tal-kuxjenza u kien jiddispja cini mhux ftit kieku ibni għamill waħda mill-ġħaxra li għamlet bintek.....

- ARGAN. U jekk dan ibnek li edukajtu hekk tajjeb għamel frejjeg aktar milli għamlet binti?.....
- LUCIA Kif?! Kif?!
- ARGAN. Kif? Bil-ghażeb u t-teftif.
- LUCIA Trid tiċċajta, Sur Argante?
- ARGAN. Għalhekk qatt m'għandek tigri biex tikkundanna lil-ġħajrek. Qabel tgħid lil wieħed "Hodbi", trid qabel thares jekk intix ħodbijja int.....
- LUCIA Ma nistax nifhem. Dalghodu qiegħed titkellem wiśq diffiċċi.....
- ARGAN. Allura qabbad lil min ifehmek.....
- LUCIA Sur Argante, għal dak ir-rispett li jorbotna, għidli, smajħom ighidu xi haġa fuq ibni?
- ARGAN. Jista' jkun.
- LUCIA Allura għaliex qiegħed taħbili? Għidli, x'qalu fuq ibni?
- ARGAN. Scapino, il-qaddej tiegħek, jista' jgħidlek ahjar minni. Staqsi lili.
- LUCIA Scapino ja f'li meta kont imsiefra jien, ibni ġieb ruħu hażin?
- ARGAN. Inti ahjar tistaqsih. Jien, nghid għalija, sejjer nikkon-konsulta ruħi ma' avukat. Arrivederci. (*Jitlaq*).
- LUCIA Din jeħtieg narawha.

Xena 2

Lucia waħeda u mbagħad Leondro

- LUCIA Il-kondotta ta' ibni hija agħar minn ta' bintu! Tmura tagħmel dawk id-djun kollha fuq spallejn mīssireha; allura dan ibni Leondro x'seta' għamel? Sa fejn na� jien ibni ma stieden lil hadd għad-dwell. Tagħmel azzjoni bħal dik, tobbliga lil missierha jiddwella min-habba l-kapriċċi tagħha. Is-Sur Argante jgħid li bintu m'għandha ebda ħtija; imma jiena, jekk nara li l-affari tieħu piega hażina, inhassar iż-żwieġ! Mela x'nagħmel..... Oh! Hekk hu l-għalantom ibni Leondro.

- LEON. (*Imur jiġri biex jgħannaq 'l ommu*). Oh! maħbuba
ommi! Liema ferħ!
- LUCIA (*Treġġgħu lura*). Bil-mod, bil-mod. Qabel xejn għan-
ħna xi kontijiet x'nagħmlu bejnietna.....
- LEON. Hallini nghannqek mamà.....
- LUCIA (*Terġa' treġġgħu lura*). Ghidtlek bil-mod.
- LEON. Kif? Bħala iben għażiż tiegħek ma nistax nurik il-ferħ
ta' qalbi billi nagħtik dik it-tgħannieqa talli rajtek ġejt
qawwija u shieħha mis-safar?
- LUCIA Għad mhux il-waqt. Irrid qabel niċċara ġerta aħbar li
smajt fuqek.
- LEON. X'aħbar mamà?
- LUCIA Aħbar ta' kif gibt ruħek meta jiena kont imsiefra. Hal-
lini nhares lejn wiċček. (*Tiffissah*).
- LEON. Kif?
- LUCIA Hares lejn għajnejja.
- LEON. Mela ma nħarisx.
- LUCIA X'ġara f'dan iż-żmien li ili nieqsa mid-dar?
- LEON. X'ġara mamà?
- LUCIA Mela, irrid naf x'ġara kemm ili nieqsa mid-dar!
- LEON. Jiena għamilt xi haġa?
- LUCIA M'għamilt xejn li bih tnikkitli qalbi?
- LEON. Xejn li bih inrexek.
- LUCIA Imma proprijix xejn, xejn?
- LEON. Sa fejn naf jien.....
- LUCIA U x-wiċċi tost..... eh? Xejn.....
- LEON. Meta naf li m'għandi ebda ħtija.....
- LUCIA Imma Scapino ma qalx li m'għamilt xejn..... Huwa
tani xi aħbarijiet ma tantx huma sbieħ fuqek.
- LEON. Scapino?
- LUCIA Oh! Dan l-isem iħammarlek wiċček.
- LEON. Iħammarli wiċċi iva, imma mhux bil-mistħija; bir-

rabja li qanqaltli għalih! X'jista' jgħid Scapino fuq il-kondotta tiegħi, mamà?

LUCIA Dan mhux il-post fejn għandna niċċaraw din il-kwistjoni..... Mur id-dar, jiena ġejja warajk..... u hemm-hekk niċċaraw kollox. Oh! ja tradituru, jekk inti ddio-norajtni, tgħidix li jiena ommok! U minn issa stess tista' titlaq minn quddiemi! (*Titlaq bil-herra*).

LEON. Mgħarraq ta' Scapino. X'mar infamani? Min jaf x'mar qalilha lil mamà? Sa fejn naf jiena ma għamilt xejn hażin..... Imma bēhsiebni nħall-su lil Scapino!

Xena 3

Agnese, Scapino u Leondro

LEON. (*Imur jiġri fuq Agnese*). Agnese! Fittixtek ħafna,

AGNESE Għażiż Leondro. Ninsab imħabbta ħafna! Is-slaleb ma Jonqsux.....

LEON. Imma fl-ahħar tasal dik il-gurnata li jkollna d-dar tagħna.....

AGNESE Minn fommok l-Alla. Ninsab inkwieta mlux ftit. Minn Alla li kien il-qaddej tagħkom Scapino għalija.....

LEON. Dak? Dak miegħi għandu jagħmilha!

AGNESE Leondro, qiegħda narak imbegħren.....

LEON. U żgur, ma tafx x'mar gideb fuqi dak il-mingħul ta' Scapino!

AGNESE Kif? Jiena sibtu anġlu tas-sema miegħi! (*Iddur bil-hlewwa fuq Scapino*). Maħbub Scapino, kemm għandi għaxx niżżejk ħajr! Kemm naġħti ħajr lis-sema li bagħtek maġenbi biex tagħtini din il-ghajnuna. Inti bniedem tassew tal-ghaġeb!

LEON. (*Lil Scapino*): Jien ukoll, iħossni msaħħar li narak quddiemi, ja brikkun l'int! (*B'ironija*).

SCAP. Il-qaddej tiegħek, sinjurini. Qiegħed tonorani wisq, Sur Leondro.

LEON. (*Johrog ix-xabla*). Minn fuq trid tgħaddini biż-żmien ukoll..... Ngħallmek jien kif tigħeb fuqi! (*Jheddu bix-xabla*).

- SCAP. (*Jinżel gharrkopptejh*). Sinjur!
- AGNESE Leondro, x'inti tagħmel?
- LEON. Agnese, nitolbok ħallini niyvendika ruħi! (*Jagixxi*).
- AGNESE Leondro! Nitolbok, daħħal dik l-arma! Ixxerridx demm innoċenti!..... (*Tipprotegi lil Scapino*).
- LEON. Jeħtieġlu jħallas it-tort li għamilli!
- AGNESE Għal dik l-imħabba sabiha li tħorbotna Leondro, nitolbok bil-ħniena, daħħal dik l-arma fi hžiemek!
- SCAP. Imma sinjurinu! Jhassra nista' naf x'għamiltlek jien? (*Sadattant Leondro għadu jissara bieq ifieri lil Scapino*).
- LEON. Tistaqsini x'għamiltli, eh? Ja' sfaċċat!
- AGNESE Leondro! Jahasra! Thallinx ngħajjat l-ajjut! Scapino huwa fjur tal-galantomi! Ma tafx inti kemm għid għamilli.....
- LEON. Tajjeb, allura jeħtieġlu jistqarr malajr l-ghamit ħażin tiegħu, altrimenti..... Scapino, jiena informat minn kollox..... Int irrendejtni infeliċi! Int qatt ma kont tis-tenna li jiena nsir naf bil-gideb tiegħek. Issa jew tħidli x'mort qlajt fuqi, jew ninqidlek sidrek b'din ix-xabla!
- SCAP. Imma sinjurinu..... inti qatt tista' tiddubita?
- LEON. Mela tkellem.....
- SCAP. Jiena għamiltlek xi tort?
- LEON. Għamiltli iva! Il-kuxjenza tiegħek ma tħidulekx?
- SCAP. Ma tħidli xejn..... Nassigurak.....
- LEON. (*Javanza biex ifieri lil Scapino*). Giddieb! Tagħmel ta' bir-ruħek li ma tafx!
- AGNESE (*Iżżomm drieħ Leondro*). Leondro! Trid tbikkini?
- SCAP. Iva, tajjeb; ġaladarba trid taf, inqerr kollox. Kont jien ma' ħbiebi li xrobna dik id-dominjana tal-marsala u biex ma ninqabadx ħallejt il-vit miftuh għal taparsi hareġ wahdu.
- LEON. Oh! Mela inti xrobtha l-marsala li rrègalawli s-sena l-oħra. U minħabba fik weħlet is-seftura.
- SCAP. Nitolbok taħfirli, sinjurinu.

- LEON. Għandi l-pjaċir li nkun naf, iżda jiena minn haġ'ohra xtaqt inkellmek.....
- SCAP. Mhux fuq din ridt tkellimni?
- LEON. Le, fuq haġa li tolgot aktar lil qalbi.
- SCAP. Ma niftakar li għamilt xejn iżjed.
- LEON. (Irid iferih) Ma tridx titkellem?
- AGNESE Leondro! Ahfirlu Leondro!
- SCAP. Issa qiegħed niftakar. Tliet ġimġhat ilu, metu bghattni ngħiblek l-arlogg tad-deheb tiegħek mingħand l-arlogggar jiena ġejt bi ħwejgi mċappsin kollha tajn u wiċċi maħ-sul bid-demm u għidtelek li għamlu għalija l-hallelin u serquli l-arlogg. Jiena dhakt biki għaliex dak l-arlogg kont żammejtu għalija biex nara x'xin hū.
- LEON. Ja brikku halliel! Dan ukoll għandi nisma'?!
- SCAP. Hadtulek biex inkun naf x'xin hū.
- LEON. Qiegħed nikxef affarijet godda..... Għandi miegħi qaddej tassew fidil. B'danakollu mhux hawn irrid nasal; hemm affarijet oħra li rrid inkun naf minn fommok.
- SCAP. Affarijet oħra?
- LEON. Iva, infami! (Jheddu).
- SCAP. (Waħdu). Ara jien ukoll qiegħed niftablu qalbi għas-sigreti kollha.
- LEON. Ehli sni, m'għandix zmien x'nitħef.
- SCAP. Ghidtelek kollox. M'għandi xejn iżjed xi ngħidlek.
- LEON. (Irid iferih). Xejn m'għandek xi tgħidli iżjed? Qiegħed tistieden il-miewt.
- AGNESE Leondro, thallix il-passjoni tirbhek! Jekk inti toqṭlu, addio ż-żweġ tagħna!
- SCAP. Iva, sinjurinu, nitolbok taħfirli jekk inti taf xi haġa u jiena lest biex inwieġbek.....
- LEON. Inti trid tgħidli spontanjament.
- SCAP. Qiegħed niftakar xi haġ'ohra. Tiftakar meta dik il-Befana tagħtek xebgħa bastun u gerbitek fil-foss?

LEON. Niftakar ; għidli.....

SCAP. Dik il-Befana kont jiena. (*Dejjem ifitter li jwarrab rasu mid-daqqiet*).

LEON. Int ja traditur ! (*Jigri warajh*).

SCAP. Iva, biex nivvendika ruħi minn dik id-daqqa ta' sieq li kont tajtni.

LEON. Kont ghoddok qitltni, ja raġel hażin ! Imma wasal il-mument li npattilek ta' kollox..... jekk ma tgħidlix x'mort għidt lili-mamā tiegħi, għada x-xemx ma titħażżeq għalik !.....

SCAP. Jien? Lill-mamā tiegħek?

LEON. Iva, lill-mamā. Għidli, ghax il-paċenċja waslet fix-niżżej..... X'mort tnassas fuqi?

SCAP. Minn mindu ġiet mis-safar għadni lanqas biss rajtha.

LEON. Giddieb ! Ma rajthiex ?

SCAP. Issa żżejjed, sinjurinu.....

LEON. Żgur ma rajthiex ?

SCAP. Żgurissimu !

AGNESE Qiegħed ighid is-sewwa ; għandek temmnu, għaliex huwa kien qiegħed jithabat biex jagħmel att ta' karitā lili, li fl-ahħar mūll-ahħar għall-ġid tiegħek ukoll.

SCAP. Imxi ħalli nistaqsu lill-mamā tiegħek stess.

LEON. Jekk gżatek hija nfisha.

SCAP. Skużani, imma qalet gidba.

Xena 4

Silvestru u ta' qabel

SILVES. (*Jidħol bil-għajġġla u jmur fuq Leondro*). Għadni kemm ił-tajjt mas-Sur Lorenzo Scotti : kien sejjer id-dar tiegħek !

LEON. Id-dar tiegħi x'kien sejjer jagħmel ?

SILVES Qal li jinh tiegħlu jħallas pagament il-lum stess u għal-hekk mar biex tagħtili dawk il-flus li silfek.

LEON. Imsejken jiena!

SCAP. (*Lil Leondro*). Dejn eh?! Nifrahlek,

SILVES. (*Dejjem lil Leondro*): U billi sar jaf li l-mamà tiegħek
għiet lura mis-safar, mar biex jitlobha l-flus li kien silfek.

LEON. Mar ifittex lill-mamà?

SILVES. Hekk qallie.

LEON. Mitluf jiena! (*Idaħħal ix-xabla fil-ġħant*). Silvestru,
nitolbok bil-ħnien! Mur malajr ilhaq lis-Sur Lorenzo
~~Scapino~~ u għidlu li għidtelek jiena li qabel idoqq nofs in-
nhar il-flus li silifni jkunu għandu u aghmel li tista' biex ma thallix jitkellem mal-mamà. Igri.

SILVES. Tnejeb sinjur. (*Jitlaq*).

LEON. (*Umiljat, lil Scapino*): Scapino qiegħed tisma?.....

SCAP. Għandi pjaċir.

LEON. (*Impostur jgħaddi kemm il-darba minn quddiem Scapino, bħal min irid jitlob xi favur bil-ħnien*): Scapino,
naf kemm għandek qalbek tajba..... Habib tiegħi Scapino.....

SCAP. (*Iqabbeż sidru rebbiex*). Dażgur issa li għandek
bżonnxi "Habib tiegħi Scapino".

LEON. Ara Scapino, naħfirlek kull azzjoni ħażina li għamiltli,
imma f'din id-disgrazzja thallinx waħdi.....

SCAP. Ara taħfirli xejn. Ha, infidli sidri bix-xabla. (*Jippre-
żenta sidru*). Infed ha, nieħu gost narak toqtolni.

AGNESE Scapino, għidtli kemm-il darba li int kapaċi tgħaddi
min-nar biex tara ż-żwieġ tagħna jittrijonfa. Issa huwa
l-waqt li tagħtina prova.....

SCAP. Jiddispjaċini għalik, sinjurina, imma in kwantu għall-
padrun tiegħi Leondro, ahjar jeqtolni.

LEON. (*Impostur*). Ma tarax, noqtol lilek..... lill-feddej tal-
ħajja tiegħi! Inti bil-ġhaqal kollu ħriġtni mill-ġħawġ
kollu, issa sejjer tabbandunani?

SCAP. Qiegħed ngħidlek niffidli qalbi u ngħidlek grazzi.

LEON. Taħsibx iż-żejjed f'dawn il-ħmerijiet. Aħseb biex issal-
vani mill-qilla tal-mamà tiegħi.

AGNESE Isa Scapino, twebbisx rasek; l-gharus tiegħi qiegħed jitlobok bil-hniema..... aqħti l-ghajnuna tiegħek bħal-ma tajt lili.

SCAP. Wara li ried jinfidli sidri eh? u jaħsilni bid-demm tiegħi!

LEON. Kien mument ta' saħma, imma issa jiena fħim li inti m'għandek ebda htija. Għalhekk ninsew kollox u agh-tini l-ghajnuna tiegħek.

AGNESE Tara Scapino; Leondro ma jżommx f'qalbu, u inti.....

SCAP. Ghax ġħarsu, dan l-insult inħossu għamilli ġerha ġewwa qalbi!

LEON. Allura sejjer thallini ngħawm waħdi f'tempesta bħal-đin? Oh! Jekk tigi taf il-mamà bid-djun tiegħi żgur tkeċċeni 'i barra mid-dar.....

SCAP. Mela tiġi tgħid li jiena għawwejt lill-mamà tiegħek kontrik.

LEON. Naf illi għandi tort.....

SCAP. Tgħidli ħalliel, giddieb, infami eh?

LEON. Jiddispjaċini.....

SCAP. Tnifidli qalbi?

LEON. Nitlobk taħfirli.

SCAP. (*Waħdu*). Dan biss kont nistenna, li jitlobni maħfra. (*Kuntent*).

LEON. Scapino, inti forsi taf, jiena ssellift dawk il-fius mhux għall-kapriċċi tiegħi, iżda biex nagħmel att ta' benefi-enza.

AGNESE Scapino, għal dak l-imsejken iltim li wnejtek.

SCAP. Għaċ-ċkejken Guljetto?

AGNESE Għal Guljetto.

LEON. Biex inħallsulu l-ispejjeż tal-kullegġ.

SCAP. U mela għax ma għidtulix mili-ewwel li għal Guljetto? Għal dak nagħmel kollox

LEON. Kollox sewwa, Scapino?

SCAP. Nagħmillek mill-ahjar.

LEON. Però m'għandniex żmien x'nitifu..... Iż-żmien qiegħed jagħfas..... Fadal biss siegħa u nofs għal nofs in-nhar.

SCAP. Thabbilx rasek għall-ħin..... Kemm għandek bżonn?

LEON. Għoxrin skud.

SCAP. (*Lil Agnese*): Għalik minn ġħalija konna ġħidna 1,500 mhux tassew?

AGNESE Le, 150 skud.

SCAP. Ġħalija 1,500 jew 150 xorta waħda..... Imma qiegħed nara riesaq 'l hawn il-papà tas-Sinjurina Agnese. Nib-dew minnu. Sur Leondro, inti mal-ġħarusa tiegħek morru u ħalluni waħdi. Però sinjurina, avża lill-qaddej tiegħek Silvestru biex jiġi malajr hawn u jagħmel dak li għidlu..... (*Agnese u Leondro jitilqu mix-xelluġ; mil-lemin jidħol Argante*).

Xena 5

Scapino u Argante

SCAP. (*Jippassiġġa*). Jidher ħosbien il-ħabib tagħna. Miexi qiesu fis-sakra..... Naturalment għadu qiegħed jaħseb fuq id-dwell..... (*Jidħak*). Oh ! Oh ! Oh ! Belagħha daqs mazzun..... Issa jeħtieg nagħtu n-nar lill-mina.

ARGAN. (*Jidħol ħosbien*). Tmur tindahal f'dawn il-praspar. Oh! Dawn ix-xebbiet ta' daż-żmien agħar mis-subien.

SCAP. Qaddej umilissimu tiegħek, Sur Argante.

ARGAN. L-ghodwa t-tajba, Scapino.

SCAP. Forsi għadek taħseb fuq bintek? Fuq dak id-dwell?

ARGAN. X'jidhirlek? Ma nistax insib paċi! Qatt ma ġrali biċċa bħal din!

SCAP. Eh! Sur Argante, il-ħajja hija kollha mrar..... Jeħtieg li żżomm ruħek dejjem armat għal dak li jista' jinqala'. Jiena meta kont ġħadni żagħżugħ kont smajt sentenza mingħand wieħed filosofu li ma nsejtha qatt.....

ARGAN. U tkun?

- SCAP. Illi meta l-missier jitbiegħed mid-dar għandu jistenna l-gwaj kollu..... Bħal m'eta ngħidu aħna tieħu n-nar id-dar, il-kaxxa forti misruqa, issib lill-mara mejta, it-tifla sieqa miksura, eċċ., eċċ. U jekk ma sibt xejn minn dan, għid li tassew xortik tajba. Jiena, per eżempju, fil-filosofija tiegħi, meta nidħol fid-dar tal-padruna, nistenna dejjem xi ġħajta, xi daqqa ta' harta, meta ma tkunx xi daqqa ta' xkupa fuq is-sinsla ta' dahri u meta noħrog b'wiċċe il-ġid nirringazzja lill-qaddis in kollha.
- ARGAN. Esperjenza sabiħa..... Imma dan l-imgħarraq ta' dwell, avolja l-avukat assigurani li nirbaħ il-kawża, imma nin-sab mitluf minn sensija.....
- SCAP. Fuq l-unur tiegħi, Sur Argante, minn flok ma tmür tintxeħet f'dgħebien ta' kawži, nagħtik parir li jkun aħjar li tirrangħa l-faċenda b'xi ħaġa tal-flus..... inti taf x'ifisser ikkollok x'taqksam mal-qorti f'din il-belt ta' Genova!
- ARGAN. Għandek raġun ; imma kif naqbad nagħmel?
- SCAP. Ara, ħalli ngħidtlek..... (*Jaħseb*). Iva mela, hemm mezz kif wieħed jehles mid-dwell..... It-tjubija tiegħek stess inspiratni.
- ARGAN. Grazzi Scapino. Inħossni obbligat hafna lejk.
- SCAP. Għax jiena, biex ngħidlekk, digħi mort għand dak l-uffiċjal tal-kaċċaturi li stiednek għad-dwell. Raġel mgħola hawn, għad-dwell ħadd ma jirbaħlu ; ma jitkellimx ħlief li jinfed xi qalb, jew jaqta' xi driegħ, jew jaħsad xi ras..... u joqtol bniedem bħal tazza ilma.
- ARGAN. Ma kienx mument li binti Itaqgħet miegħu!
- SCAP. L-uffiċjal malajr waqqaghli d-diskors fuq id-dwell u jien fehemtu li inti għandek hafna mezzi kif tirrangħaw bejnietkom mingħajr tixrid tad-demm, u beżżejt wkoll bil-qorti.
- ARGAN. U huwa x'qallek?
- SCAP. Huwa qalli li jitmellah mill-ġustizzja. Huwa jrid bil-fors jiddwella u qal ukoll li qabel ma l-ġustizzja tieħu passi huwa jkun qatel digħi lill-missier u lil bintu.....
- ARGAN. Dan x'annimal hu?

- SCAP. Mhux annimal, ximpanžin! Allura, wara li ġibtlu ħafna raġunijiet, wassaltu biex jikkuntenta jħassar id-dwell ġħal somma ta' flus.....
- ARGAN. U xi kemm talab?
- SCAP. Ghall-ewwel talab somma kbira.
- ARGAN. Imma kemm?
- SCAP. Xejn inqas u iżjed; sitt mitt zekkin tad-deheb.
- ARGAN. Sitt mitt foxna jinfidlu qalbu! Ja ġħalli ċċċa! Irid jiċċajta forsi?.....
- SCAP. Jien ġħidlu sinjur, ii inti m'intix xi bniedem imbeċilli biex thallih joħodlok sitt mitt zekkin minn ġol-but; allura niżilli.....
- ARGAN. Xi kemm?
- SCAP. Allura beda biex jagħmel xi kontijiet. Qalli: "Irid nix-tri żiemel mhux anqas minn tmenin skud".
- ARGAN. Dan wisq. Imma neħilsuha..... ġħal tmenin skud ma rridx inħassar demmi kollu jew nibqa' mejjet taħt il-ponta tax-xabla tiegħu.
- SCAP. U mbagħad qalli li jeħtieġlu jixtri x-xedd taż-żiemel li jiswa ħames skudi oħra.
- ARGAN. Tmenin u ħamsa jīġi bħamsa u tmenin.
- SCAP. Sewwa.
- ARGAN. Dan irid iġib fix-xejn lill-familja tiegħi. Imma aħjar hekk jew id-dwell.
- SCAP. U mbagħad jinħtieġlu daqsxejn ta' pony ieħor għall-assistent tiegħu, li jiswa erbgħin skud oħra.
- ARGAN. Kif, għall-assistent tiegħu wkoll? Ghidlu jmur jitgħall-laq aħjar! Inqas ħabba ma nagħti!
- SCAP. Sur Argante, għall-imħabba li ġġib lil bintek, ma nħas-srux l-affari għal bagatella.....
- ARGAN. Bagatella? Mhux ħlief ġħalli ċċċa! Impertinenti!
- SCAP. Allura trid li l-assistent tiegħu jmur bil-mixi?
- ARGAN. Imma jien x'jimpurtanti b'hiex imur.....

SCAP. Sur Argante, tagħżel li taqa' taħt l-avukat biex iġagħi-lek tonfoq id-doppju?

ARGAN. Saħta! Lí ma kienx għalhekk. Tajjeb, nagħtihi dawk ukoll.

SCAP. Fl-ahħarnett ikollu bżonn.....

ARGAN. Għad fadal?

SCAP. Huwa jgħid li jkollu bżonn ta' ħmar biex iġorru.....

ARGAN. Imur l-infern hu bil-ħmar tiegħu wkoll! Le! Le! Dan iżżejjed! Nidħlu fil-qorti.

SCAP. Tkun vera disgrazzja.

ARGAN. Ma rrid nisma' xejn iżjed!

SCAP. U iva, dan id-daqsxejn ta' ħmar.....

ARGAN. Xejn, xejn u xejn!

SCAP. Aħsibha tajjeb.....

ARGAN. Nidħlu fil-qorti.

SCAP. Fil-qorti?..... Hsibt biżżejjed il-konsegwenzi..... Tid-hol fil-qorti?..... U mbagħad tara kemm appelli fil-qorti t'isfel, fil-qorti ta' fuq, kulħadd irid ibill idejh fil-borża tal-flus tiegħek: prokuraturi, avukati, maġistrati, im-ħallfin, marixxalli u mijha oħra mpiegħati li ma jispicċaw qatt... Oh! Sur Argante, jekk tista' teħles minn dak l-infern! Il-ħsieb huwa bizzżejjed biex toqghod seba' mili bogħod mill-qorti.

ARGAN. Kemm jista' jqum dan il-mišħut ta' ħmar?

SCAP. Kollox flimkien jiswew 150 skud.

ARGAN. 150 skud?!

SCAP. Inqas ġabba iżjed.

ARGAN. Nagħtihi 150 daqqa ta' bastun l'il dak il-ħalliel ta' fizjal. Abjar nidħlu l-qorti.

SCAP. Għandek ftit żmien x'taħsibha.....

ARGAN. Hsibtha, tiddeċidiha l-ġustizzja.

SCAP. Allura trid?.....

ARGAN. Nagħmillu process, inqaxxru ħaj!

SCAP. U biex tagħmillu proċess ma tridx tonfoq ħafna flus ukoll..... Trid flus biex tikkonsulta ruħhekk, għall-prokura, għall-firma, għall-ispedizzjoni, għat-taxxi, għall-avukati, għall-konsillieri, skrivani. Hija vera rovina..... Barra milli trid thallas it-tips u xi rigali oħra..... Ajma jommi l-qorti, taqtä' sandar.....

ARGAN. Inħallas kull ma jkun hemm bżonn, imma lil dak l-assassin ma nagħtihx ħabba waħda..... Nagħtih qrun ta' baqra.....

SCAP. Imma jaħasra, jekk int tagħmel il-kont x'tonfoq fil-qorti u x'tagħti lill-uffiċjal, issib li sejjer tiffranka mitejn skud żgur..... Mingħajr ma tqis imbagħad kemm tiffranka dwejjaq, taħbi, ġlied..... insomma dak kollu li ġġib magħha kawża fil-belt ta' Genova.....

ARGAN. Dan kollu diskors fieragh; irrid assolutament intellgħu quddiem l-imħallef.....

SCAP. Mela aghħmel kif jogħġgbok..... jiena, ngħid għalija, nagħżel li tirranġaw bejnietkom.....

ARGAN. Ma nirranġa xejn u ma nagħtih xejn.

SCAP. (*Jgħażżejjha*). Santa Barbara !!

ARGAN. X'gara?

SCAP. Gej! Huwa! L-uffiċjal tad-dwell.

Xena 6

Silvestru, Argante u Scapino

Silves. (Jidhol liebes ta' uffiċjal wiċċeu mgħotti b'nofs maskra sewda u f'idu xabla kbira. Pompus, kważi esa ġerat). Scapino, jekk jogħġgbok taf tgħidli min huwa s-Su-Argante, missier is-Sinjurina Agnese?

SCAP. Għal fejn trid tkun taf, sinjur?

Silves. (Dejjem parti finta ma' Scapino). Għaliex qaluli li jrid jagħmilli proċess.

SCAP. Jekk għandux din il-fehma ma nafx, naf tajjeb però li ma jrid iniżżejjha li jħallas 150 skud biex jithassar dak l-imġħarraq ta' dwell.

Ben Peñi

Side A - No 7

Fade Out

SILVES. Iva eh? Rahom wisq 150 skud?

SCAP. Sinjur, ara tistax tnaqqaslu xi haġa.....

SILVES. Ras ta' kanun, denb ta' fekruna! Jekk insibu nkissirlu s-sinsla ta' dahru! Naqtagħlu siequ, dirghajh it-tnejn! Ghiduli fejn nista' nsibu? (*Jibda jxejjjer ix-xabla fl-ajru. Argante, imwerwer, ifittem li jinheba wara Scapino biex ma jarahx.*)

SCAP. (*Dejjem lil Silvestru*). Kun af sinjur li l-Papà ta' Agnese huwa bniedem li ma jibżा' minn hadd.....

SILVES. Ma jibżा' minn hadd? Gibuli quddiemmi halli nniffidlu sidru b'din ix-xabla (*Jilmaħ lil Argante*). Dan ir-raġel min hu?

SCAP. Mhux hu, sinjur, mhux hu.

SILVES. Allura xi wieħed mill-ħbieb tiegħu?

SCAP. Le, anzi għadu tiegħu mill-kbar.

SILVES. Għadu tiegħu?

SCAP. U jobogħdu għall-mewt.

SILVES. Bravu, nifraħlu ras ta' kanun! (*Idur fuq Argante*). Sinjur, inti għadu kbir ta' dak il-fakkin ta' Argante?

SCAP. Qiegħed ngħidlek li iva.

SILVES. (*Jieħu b'id Argante u jagħfashielu*). Gib dik l-id 'i hawn ma' sidri! Nagħtik kelma ta' uffiċjal tal-kaċċaturi u naħliftek fuq l-unur tiegħi u għall-ġieħ ta' din ix-xabla li nġib fuqi li ma' tlugħi il-qamar kwinta nkun ħlistek minn dak il-buffun ta' Argante. Fuq l-unur tiegħi, halli f'idejja.....

SCAP. Isma' sinjur, f'din il-belt mhux permess terfa' idejk fuq ghajrek.....

SILVES. Jiena m'għandix bżonn ta' permessi, għax m'għandi xejn x'nitlef.....

SCAP. Is-Sur Argante għandu qaddejja u ħafna neputijiet min jaqbeż għaliex.....

SILVES. Xejn ma nixtieq aħjar, demb ta' fekruna! (*Ixejjjer ix-xabla u jagħmel għal taparsi qiegħed jiddwella*). Fejn

humà? Ghidilhom jiġu hawn quddiem! Imqar kienu tletin armati, m'inix ser nibža' minnhom. Avanti! Ilqa' din! Qiegħed tibža'? Ersaq ftit iehor..... Vili! Ghaliex qiegħed tergħa' lura? Ĝifa, tibža' li noqtlok? Qiegħed tibža' minni, ja vili? (*Sadattant Silvestru bix-xabla tiegħu qiegħed jisfida sew lil Argante kemm lil Scapino*).
SCAP. Sinjür, jaħasra niżżejtli msarni f'saqajja! Aħna ma naħtu xejn..... Ikollok ħniena minna!.....

Exit
SILVES. Min iġgieled mal-mewt fuq il-kamp tal-battalja mhux sejjer jibža' minn erba' dubbińiet..... (*Jitlaq b'sidru mqabbeż*).

SCAP. (*Lil Argante*): Qiegħed tara kemm nies qatel għall-150 skud li għandek tagħtihi.....

ARGAN. (*Imbikkem*). Scapino.....

SCAP. Għidli sinjur.

ARGAN. Iddeċidejt li nagħtihomlu.

SCAP. Hekk mela, sinjur. Għall-imħabba li nhobbok jaħasra.

ARGAN. Imxi, imxi nsibuh; għandi l-flus fuqi.

SCAP. Agħtihomli ħalli nwassalhomlu jiena. Ahjar ma tergħax tiltaqa' miegħu.....

ARGAN. Iva, imma nixtieq inkun naf lil min sejjer nagħtihom.

SCAP. Ma tafdanix?

ARGAN. X'inti tgħid, Scapino?

SCAP. Qattus il-krafes! Tassew li Scapino msemmi għall-għaqqal u i-hażen tiegħu, imma bares sinjur, jekk inti ma tafdanix, tqisnix iż-żejjed biex nindaħal f'din il-bieċċa tiegħek..... Sib lil ħaddiehor biex jeħilsek mid-dwell. Jekk imbagħad tmut taħt ix-xabla, tiġix toħodha miegħi.....

ARGAN. Le, ie, Scapino. Hawn ha.

SCAP. Le, għax għandi mnnejn nisraqhomlok.

ARGAN. U ħallik miċ-ċajt. Hudhom u tkallinx ninħanaq. (*Scapino jieħu l-flus*). Imma ara li tkun żgur minn dak il-kelb ta' ufficjal.

SCAP. Halli f'idejja ; mhux sejjer jidħak bija.

ARGAN. Jiena sejjer nistennieq id-dar tiegħi. (*Jitlaq bil-ħeffa*).

SCAP. Tajjeb hafna sinjur. Imbagħad niġi u nagħtik ir-riżultat ta' kollox. Dan huwa wieħed..... Issa mmorru nfit-txu lis-Sinjura Lucia. Liema xorti! Donnhom ftehma li jaqgħu wara xulxin fix-xibka tiegħi. Imma din is-sinjura hija għadma aktar iebsa, daqskemm hi xhieħa..... Però 100 skud nisloħhomha żgur.....

Xena 7

Scapino u Lucia

SCAP. (*Tidħol Lucia, Scapino jagħmel ta' bir-ruħu li ma rahiex*). Oh ! Xi žventura kemm hija kbira !! Imsejkna qalb ta' omm!

LUCIA Dan x'għandu? Xi ġralu b'dak il-wiċċe ta' bniedem id-disprat?

SCAP. (*Għadu taparsi ma rahx lil Lucia*). Imsejkna padruna tiegħi! Dik il-qalb ta' anġlu, Sinjura Lucia! Kemm kel-lha tkun žventurata!

LUCIA X'inhu li ġara, Scapino?

SCAP. Oh! Sinjura, kemm fittixtek mal-bejt kollha!.....

LUCIA Imma ġara xi ħaġa?

SCAP. Lanqas irrid naħseb ! Imsejkna padruna tiegħi ! (*Kważi taparsi jibki*).

LUCIA Iva, billi tgħidli msejkna ma nagħħmlu xejn. Spjegali...

SCAP. X'disgrazzja, kemm hi terribbli, sinjura!

LUCIA Disgrazzja li tolqot lili?

SCAP. Iva, l-iben għażiż tiegħek Leondro.

LUCIA Ibni? Fitteż irrakkontali.....

SCAP. Mela, waqqħet fuqu disgrazzja kbira!

LUCIA X'disgrazzja?

SCAP. Billi rajt lil ibnek qalbu sewda minħabba li int inkur-lajt miegħu, biex inderrilu hadtu maġenb il-port.....

- LUCIA Žgur waqa' l-baħar!
- SCAP. Le, ma waqax il-baħar..... Dan waqafna biex naraw ġifen. Algerin mimli bil-baħrin u l-kaptan żagħżugħ, ħelu kemm tridu, stedinna biex nitilgħu fuq il-ġifen; wara li dawwarna kullimkien hadna f'salott u tana cċena l-aktar bnina.
- LUCIA B'daqshekk? Jiena ma nara xejn hažin.
- SCAP. Hu paċċenzja ismagħni. Filwaqt li konna qeqħidin nieklu ferħana, il-kaptan brikkun beda jmexxi ħelu l-ġiefn u jitbiegħed mill-port. Lili niżżilni f'dagħjsa ċkejkna u minn fuq il-ġifen heddidni hekk: "Jekk ma ġġiblix malajr mitt skud nisraq lil dan iż-żagħżugħ u niedu miegħi fl-Algerija".
- LUCIA Imma li ma kontux żewġ imbeċilli ma ntbaħtux li l-ġifen beda jitharrek; għax ma sejjaħtux l-ajjur?
- SCAP. Dak it-taqlib tal-baħar sturdien u ma ndunajniex li l-ġifen kien miexi hliel meta tbegħdha mill-port.
- LUCIA Imsejkna jiena! Kemm' kell: nsorfi! Mishħuta kurżitā! Żgħażagħ bla ras! Ajma qalbi! Ajma x'palpitazzjon!
- SCAP. Maħbuba sinjura tiegħi, ma nitilfux żmien fit-tlablib. Aġħtini malajr il-100 skud ħalli mmur niġri biex neħles lil ibnek.
- LUCIA Mitt skud?
- SCAP. Mitt skud u ma fadalk hliel siegħa oħra.
- LUCIA Algerin brigant? Hekk jassassinani?
- SCAP. Fitteż salva lil ibnek li tant thobbu.
- LUCIA Imma hu x'ixjafek ried imur jagħmel fuq dak il-ġifen?
- SCAP. Min qatt seta' jobsor.....
- LUCIA Scapino, mur iġri malajr u ghid til dak l-Algerin li be-ħsiebni nibgħatlu l-ispettur tal-pulizija!
- SCAP. Trid tiċċajta, sinjura..... Il-pulizija fil-beraħ tal-baħar?
- LUCIA Nibgħat reġiment suldati biex jarrestawh!
- SCAP. Jekk joqghod jistennihom iva.
- LUCIA Imma li ma kienx paċċoé, x'ixjafek ried imur jagħmel fuq dak il-ġifen?

- SCAP. Hekk kelly jkun, sinjura.
- LUCIA Scapino, ghall-imħabba li jħobbni, għamill pjaċir.
- SCAP. Jekk nista', bil-qalb kolha.
- LUCIA Mur ighid lil dak il-brigant jibgħatli lura lil ibni u int ibqa' bħala kapparra minifloku sakemm ~~nigħha~~ s-somma li talabni. *nigħoż*
- SCAP. Ahseb ffit x'inti tgħid, sinjura. Taħseb inti li l-kaptan huwa tant iblāħ li sejjer iżomm lili miniflok ibnek?
- LUCIA Imma jahasra x'ixjafek mar jagħmel fuq dak il-ġifen
- SCAP. Din min kien jistennieha. Ma nitilfux żmien, sinjura. Ftakar li siegħa biss hemm żmien.
- LUCIA U kemm għidtli li talbek?
- SCAP. Mitt skud biss.
- LUCIA Mitt skud? X'kuxjenza eh?
- SCAP. Kuxjenza ta' ħalliel tal-bahar.
- LUCIA Imma huwa jaf kemm huma mitt skud?
- SCAP. Jaf tajjeb li huma ħames mitt lira.
- LUCIA U jaħseb li 500 lira sejra nsbihom fit-triq?
- SCAP. Dawu in-nies ma jirraġunawx, sinjura.
- LUCIA Imma li īma kienx imbeċċilli x'ried imur jagħmel fuq dak il-ġifen?
- SCAP. Inti sewwa qiegħda tgħid, sinjura, imma min qatt kien jobsor li sejjer jaqa' f'nassa bħal dik. Għar-ruħ il-mejt-tiegħek, sinjura, nispicċawha.
- LUCIA Aqbad f'idējk din hija ċ-ċavetta ta' l-armarju. (*Turiħ ċavetta*).
- SCAP. Tajjeb.
- LUCIA Ifħlu.
- SCAP. Tajjeb hafna.
- LUCIA Fix-xellug issib muftieħ kbir.
- SCAP. Fhimtek.
- LUCIA Dak huwa l-muftieħ tar-raf.
- SCAP. Fhimtek ukoll.

- LUCIA Mur iġbor kemm issib hwejjeg qodma, bieghhom lil regettier u bil-flus li daħħal ifdi lil ibni Leondro.
- SCAP. Inti qiegħda toħlom, sinjura? Minn dawk iċ-ċraret ma nistax inġib aktar minn ghaxar liri, u mbagħad taf ukoll li ma fadalx żmien.
- LUCIA Imma x'il-mniegħel joħdulu ruħu ried imur jagħmel fuq dak il-ġifen?
- SCAP. Kemm telf ta' żmien..... Halli fil-ġenb il-ġifen u ah-seb li ma baqax żmien..... Trid titlef lil ibnek għal dejjem ta' dejjem? Imsejken padrunċinu tiegħi! Siegħa oħra u ssib ruħek fil-jasas ta' l-Algerija u forsi ma naraw kx iżżej!..... (*Jagħmel ta' bir-ruħu jibki*). Imma jiena nsejjah xhud tiegħi lis-sema li għamilt minn kollox biex insalvah, u jekk qatt jintilef, inti biss il-ħatja, sinjura. (*Taparsi jibki*).
- LUCIA Scapino, stennieni hawn ħalli mmur inġib il-flus.
- SCAP. Malajr sinjura, nitolbok. Qiegħed nibża' li ma nasalx fil-ħin jaħasra.
- LUCIA Minn għalija ghidtli 50 skud.
- SCAP. Mitt skud għidtleyk.
- LUCIA Mitt skud?
- SCAP. Ili siegħa nirrepetilek.
- LUCIA Imma x'ixjafek ried imur jagħmel fuq dak il-ġifen? (*Kważi tibki*).
- SCAP. Inti m'għandek ebda ħtija, imma aħjar tgħażżeġ, sinjura.....
- LUCIA Kienet jonqsu passiġġati oħra fejn tmorru? Genova kbira tant.....
- SCAP. Kien hawn, imma għamel malajr.....
- LUCIA Mishħut ġifien!
- SCAP. (*Wahdu*): Aktar għandha għal qalbha l-flus milli lil binha.
- LUCIA Ara Scapino, inqas kont naf li għandi l-flus fil-but u inqas kont nistenna li sejrin jogħlew maż-żiffa tar-riħ. (*Turiħ il-borża tal-flus mingħajr ma tagħtihielu u tibda xxenġilha mad-diskors. Scapino, kull darba jkun sejjjer*

- jaħtafielha minn idejha u ma jirnexxilux). Ha, mur ifdi malajr lil ibni (*Ma tagħtih xejn*).
SCAP. Arani sejjer f'nifs wieħed.
LUCIA Imma għid lil dak l-Algerin li mhux ċlief brikkun.
SCAP. Ngħidlu.
LUCIA Li huwa infami.
SCAP. Ngħidlu.
LUCIA Bniedem mingħajr fidī.
SCAP. Ngħidlu.
LUCIA Halliel.
SCAP. Ngħidlu.
LUCIA Li sejjer jisraqli mitt skud mingħajr ebda dritt.
SCAP. Ngħidlu.
LUCIA Li ma kont nagħtihom lu qatt, la f'hajti u lanqas wara mewti.
SCAP. Tnejeb ħafna, ngħidlu.
LUCIA U li jekk qatt jaqa' taħbi idejja nqaxxru ħaj. (*Tpoġġi l-borża tal-flus fil-but*).
SCAP. Ngħidlu. Halli f'idejja.
LUCIA Itlaq. (*Taħbat sejra; Scapino jmur warajha*).
SCAP. Sinjura Lucia, inti sejra?
LUCIA Xi trid aktar?
SCAP. X'irrid? Il-flus.
LUCIA Il-flus ma tajthomloks?
SCAP. Kont sejra tagħtihomli. imma ergajt xhetthom fil-but.
LUCIA (*Tfittex fil-but*). Oh! L-inkwiet ħadli moħħi.
SCAP. Qiegħed nara jien.
LUCIA Imma x'mar jagħmel f'dak il-ġifen? Mishut ta' ġifen!
Kaptan halliel! Iben ingrat. (*Tagħti l-borża tal-flus lil Scapino*). Hawn il-flus ħa! Nirrahom idubulu, jimbid-lulu f'bomba li tesplodi fil-ġifen tiegħi u tgħarraqlu —biżi u bil-baħrin kollha. (*Titlaq*).
SCAP. Xieħha ta' l-infern! Aktar tibżza' għall-flus milli tibżza' li titlef lil binha. Imma dawn il-flus għadhom mhumiex biżżejjed; għad għandha dejn kbir xi thallas miegħi..... Dik li marret tgħawwini ma' binha għad trid thallasha qares.....

Xena 8

Agnese, Leondro u Scapino

- AGNESE (*Tidħol ma' Leondro u tmur fuq Scapino*). Maħbub Scapino, f'hiex aħna fuq l-affari tal-150 skud li kellek iġġibli mingħand il-papà tiegħi?
- LEON. U l-100 skud tiegħi, Scapino?
- SCAP. (*Jagħti l-borża tal-flus lil Agnese*). Hekk huma l-150 skud tiegħek, siinjurina.
- AGNESE (*Ferħana*). Inti bniedem kbir, Scapino! Salvajtni minn biċċa ksir ir-ras serja
- SCAP. (*Lil Leondro*): Ghaliex ma stajt nagħmel xejn. Il-mamā tiegħek hażina daqs xadni.
- LEON. Mela nista' ngħid li jien mitluf! Imsejken jiena! Minn hawn u ftit il-mamā ssir taf b'kolloxi..... Kif nista' nidher aktar quddiemha?
- SCAP. (*Bid-dgħajsa*): Oh! Padrunċinu tiegħi, kemm taqta' qalbek malajr..... Ma tafx li għad irrid nagħmlilkom ta' parrinu fit-tieg tagħkom?
- LEON. (*Qalbu sewda*). Iva, imma niżżewġu qabel inħallas dak id-dejn, Scapino?
- SCAP. Hawn, ha mur ħallas kolloxi. (*Jagħtih dik il-borża tal-flus li tagħtu Lucia*).
- LEON. (*Barra minnu nnifsu bil-ferħ*). Scapino! Inti erġajt tajtni l-ħajja! Inti eroj! Agnese, imxi ħalli nħallsu lis-Sur Scotti u naħsbu xi ftit għad-dota. (*Jitilqu ferħana*).
- SCAP. (*Li baqa' waħdu jħares minn fejn harġu l-oħrajn*). Morru, morru ħallsu d-dejn tagħkom. Issa nħossni tas-sew feliċi li temmejt żewġ opri b'wiċċe il-ġid ma' dawn iż-żewġ twajbin għarrajjes li nixtiqilhom kull ġid. Issa jonqos intemm it-tielet waħda. Dak li Madame Lucia kienet htija li binha ried jinfidli sidri bix-xabla, jimmerritalha xi kastig..... Halli naħsibha ftit. (*Jahseb*). Prosit Scapino! Iva mela! Xebgħa bastun kif tmiss il-ligi: U hekk impattihielha! Immorru naħsbu għal dak li jinhħtieg. (*Huwa u sejjjer tingħalaq malajr il-purtiera*).

TMIEM TAT-TIENI ATT

San Remo
A-5

IT-TIELET ATT

Xena 1

Fi triq kollha palazzi fil-belt ta' Genova

Scapino u Silvestru

SILVES. Tassew beħsiebek tagħti xebgħa bastun lil Madame Lucia?

SCAP. Xebgħa bastun li tibqa' tiftakara.

SILVES. Jiena għadni ma nistax nifħmek kif inti tqiegħed ruħek f'dan il-periklu kollu.

SCAP. Nifħmu jiena..... Ma tafx li l-varjetà nhobbha? Jiena fil-periklu nsib id-divertiment tiegħi..... Per eżempju jkun sabiħ tifqa' ghajnej waħda, titlef xi driegħ, tikser saqajn u tgħaddi tliet xħur fl-isptar ma tagħmel xejn..... Allura nkun fl-ghors tiegħi.....

SILVES. Jekk trid tieħu l-parir tiegħi, ngħidlek li aħjar taħsel idejk. Madame Lucia għalkemm mara, iżda donnha raġel u ma tibżax mill-babaw.....

SCAP. (*Jithak kemm jiflaħ:*) Oh !..... Oh ! Oh ! Scapino dej-jem ta parir u m'għandux bżonn il-parir ta' haddieħor.

SILVES. Iżda x'gost li tqiegħed ruħek fil-periklu li taqla' xi xebgħa minn flok li tagħtiha?

SCAP. X'gost? Dik l-imgħarqa ta' Madame Lucia kienet sejra toqtolni permezz tax-xabla ta' binha u trid li ma niv-vendikax ruħi? U hekk intihielha.

SILVES. Jekk taqbdek imbagħad?

SCAP. Thabbilx rasek għalija..... Spallejja ghoddhom rabbew il-kallijiet bid-daqqiet ta' bastun.....

SILVES. Allura ħsiebek; inħalli fl-għaqal tiegħek.

SCAP. Hekk mela. Halli fil-għaqal tiegħi..... Il-periklu qatt ma waqqaf il-kuraġġ li s-sema tagħtni u nobgħod in-nies ġwejjef.

SILVES. Silenzju! Madame Lucia ġejja 'il din in-naħa.

~~Exit~~
SCAP. Warrab rasek Silvestru. Hallini waħdi mal-padruna tiegħi. (*Silvestru jitlag*). Nilqghuha bil-kuraġġ kollu. Habiba padruna tiegħi, lesti ruħek biex idduq dan l-għasluġ..... (*Jaħbi l-bastun taħt dirgħajh*).

Xena 2

Lucia u Scapino

LUCIA (*Tidħol*): Xi tgħidli fuq ibni Scapino?

SCAP. Ibnek jinsab f'post assigurat, imma issa huwa inti li tinsab f'periklu kbir..... aħjar kieku ma ħriġtx mid-dar...

LUCIA Jiena ninsab fil-periklu?

SCAP. Qegħdin ifittxuk biex joqtłuk!

LUCIA Joqtłuni?

SCAP. Mela sinjura! (*Taparsi*).

LUCIA Min ikun dan il-qattiel?

SCAP. Dak l-uffiċċal li stieden għad-dwell lil Argante, missier Agnese.

LUCIA Jiena x'għandi x'naqsam mad-dwell ta' Argante?

SCAP. Għidli haġa, meta Argante ġie biex jieħu parir minn għandek, fuq id-dwell, int x'għidlu?

LUCIA Għidlu dak li kien jgħidlu kwalunkwe bniedem għaqli li jugżah lill-pulizija.

SCAP. Dan li għarrek sinjura. L-uffiċċal sar jaf u issa irid jis-foga l-qilla tiegħu fuqek, irid inehħilek hajtek.

LUCIA X'inti tgħid?

SCAP. Diskazzjatament qiegħed ngħid is-sewwa, ukoll shabu suldati qiegħdin ifittxuk mal-belt kollha. Għaddew minn quddiem id-dar tiegħek armati sa snienhom u staqsew għalik.....

LUCIA Dan qatt ma kont nistennieh! Il-lum kulħadd għandu għalija.....

SCAP. U hekk inti ma tistax titħarrek minn hawn, la n-naħha tax-xellug u inqas in-naħha tal-lemin, għaliex taqa' taħt ix-xwabel tagħhom.

LUCIA X'sejrin nagħmlu Scapino?

- SCAP. Oh ! sinjura !..... Jiena ma nafx..... Il-kobba hija mħabbla..... Jiena għalik -l-aktar li jiddispjaċini..... Stenna ! Stenna ftit (*Imur fil-fond tal-palk jittawwal*).
LUCIA (*Tirtogħod bħal għasfur*). Scapino ?
SCAP. Xejn la tibża'. Ma hemm xejn.....
LUCIA Habib tiegħi Scapino, ma tistax issib xi mezz biex teħ-lisni minn dan l-ġħawġ.
SCAP. Qiegħed jgħaddili ħsieb minn moħħi..... iżda sejjer in-qiegħed fil-ġħawġ lili nnifsi, imma tibżax.....
LUCIA Scapino, taf li bħala qaddej tiegħi qatt ma ħallejtek nieqes minn xejn?..... Tabbandunanix nitolbok f'dan il-mument ta' periklu; ikollok ħmien mill-maħbuba padruna tiegħek !
SCAP. Inti taf kemm nirrespettak sinjura ! Ma tarax li m'inix sejjer nabbandunak fi bżonn kbir bħal dan.
LUCIA Jien inkun naħulek. Meta teqdim -il-libsa ta' ibni Leondro nirrigalahielek.
SCAP. Hekk hu, triq infallibli għall-fidwa tiegħek ! (*Imur iġib wkora wiesgħha ħafna*). Sinjura idħol f'din ix-xkora.
LUCIA Kif ?
SCAP. Idħol malajar f'din l-ixkora, ingorrok fuq spallejja bħal xkora pastard u ngħaddik min-nofs l-għedewwa u meta naslu d-dar niddefendu rwieħna bil-pulizija.
LUCIA Hsbitha tajjeb, imma tiflaħni ?
SCAP. Scapino ma jifilhekk ? Idħol sinjura.
LUCIA Għar-ruħ il-mejtin tiegħek. (*Tidħol ġewwa l-ixkora u tgħatti rasha*).
SCAP. Issa npattijielek.....
LUCIA (*Toħroġ rasha*). X'għidtli Scapino ?
SCAP. Qiegħed ngħid li beħsiebni npattijielhom lill-għedewwa tiegħek..... aħbi rasek sewwa. Tajjeb. Issa titħarrirkx u kliem xejn..... Tagħti ebda sinjal ta' ħajja..... jiġri x'jiġi inti xkora pastard.....
LUCIA (*Tinheba fl-ixkora għal kollox*). Halli f'idejja, ma nit-ħarrirkx.

- SCAP. Għalina ! Ara tħarrek għax wasal wieħed minn dawk li qiegħdin ifittxuk. X'waħda din !!! Dan aktarx għwarr-i Sqalli ! Ara tħarrek !..... (*Ibiddel leħnu*). Habib taf tghidli fejn insib lil Madame Lucia Varosa, negozjanta tal-ġoġielli ? Qaluli li rawha għaddejjha minn hawn. (*Bil-leħen tiegħu*) : Xi trid mingħand is-Sinjura Varosa ? (*B'leħen falz*). Irrid naqtagħiha rasha l'il dik il-brik-kuna. (*B'leħen tiegħu*) : Madame Lucia hija mara gallantoma u nitolbok titkellem fuqha aktar bir-rispett. (*B'leħen falz*) : Int għandek tkun xi brikkun ieħor kompliċi magħha ! (*Bil-leħen tiegħu*). Iva, biex inservik jiena ħabib tagħha u lest biex naqbeż għaliha kontra kulħadd. (*B'leħen falz*) : Mela ħudha int ukoll. (*Scapino b'bastun li ma jweġġajx jibda jwahħħal fuq l-ixxkora u hu nnifsu jibda jnewwaħ dags li kieku sawtu lili*). Ohi ! Ohi ! Ohi ! Bil-mod ! Oh ! Oh ! Oh ! Bil-mod ! Uh ! Oh ! Ohi ! Oh ! Oh !..... Teqaf ja mishut ! Assassin ! Imsejken jiena ! (*Huwa u jgħid dan il-kliem dejjem iwaħħal fuq l-ixxkora u d-daqqiet għat-taparsi qalagħhom hu).*
- LUCIA (*Toħroġ rasha mill-ixxkora*) : Ajma ! Scapino ! Ma niflaħx aktar !..... Ghoddhom qatluni ! !
- SCAP. (*Dejjem b'maliżja*) : U jiena sinjura..... Kisruli spallejja !
- LUCIA Kif ? M'hux lili sawtu ?
- SCAP. Xejn affattu ! Dak il-mishut fuq spalleija kien qiegħed itambar ! Ajma ! Ajma !
- LUCIA Imma jidherli li jiena qlajthom fuq is-sinsla ta'dahri.....
- SCAP. Qiegħed nghidlek qlajthom jiena. Ajma !
- LUCIA Kif inti, jekk qiegħed inħossni sfrakassata ! Min jaf kif jien imbenġla ?
- SCAP. Forsi dak ix-xitan ħarbitlu xi daqqha u ġiet fuqek. Ajma ! Ajma !.....
- LUCIA Stupidi ! Allura għax ma qiegħi bogħod mill-ixxkora, kont tiffrankali dawk id-daqqiet.....
- SCAP. Attenzjoni ! Ĝej indemonjat ieħor ! Aħbi rasek sinjura ! (*Jgħożżilha rasha fl-ixxkora*). Dan għandu xehta ta'

Naplitan..... X'iqabbeż sidru mžattat..... Xi xebgħa oħra nistenna..... ara toħroġ rasek..... (*Ibiddel leħnu bħal qabel. Bil-leħen falz*): Oh ! lilek, tista tgħidli fejn insib lil dik il-bojja ta' Lucia Varosa? (*Bil-leħen tiegħu*) Skużani sinjur, jiena ma naf l-ebda bojja li jisimha Lucia Varosa. (*Bil-leħen falz*): Aghmilli pjaċir u għidtli fejn nista' nsibha. Ghaliex ħares irid nagħtiha lezzjoni b'dan il-bastun..... (*Bil-leħen tiegħu*): Digħa għidtlek li ma nafhiex. (*B'leħen falz*): Jekk qiegħed nara tajjeb f'dik l-ixkora hemm moħbi xi ħadd? (*B'leħnu*): Għandek żball sinjur. (*B'leħen falz*) Tgħidlix, rajt l-ixkora titharrek..... Hallini nara min għandek moħbi..... (*Bil-leħen tiegħu*): M'għandi lil ħadd sinjur. Dawn huma xi ħwejjeg qodma li żgur ma nurihomloks. (*B'leħen falz*). U jiena rrid narahom ak-kost li noqtol lilek ukoll. (*B'leħnu*): U hekk ma tara-homx. (*B'leħen falz*). Oh ! Trid twebbes rasek ? Ara kif narahom. (*Jibda' jwahħħal kemm jiflaħ bil-bastun fuq l-ixkora u jgħajjat*): Ohi ! Ohi ! Uh ! Oh ! Oh ! Bil-mod sinjur ! Nitolbok bil-ħnien ! Oh ! Oh ! Oh ! Nirrak tibbies ! Ja Naplitan mishut ! Għoddok qitiltni !.....

LUCIA (*Toħroġ rasha minn ġo l-ixkora*). Scapino ! Qatluni !!! Ajma ! Ajma !

SCAP. Lili sinjura ! Fuq rasi, fuq dahri ! Fuq il-mappamondo ! Inħossni mimli bil-ġrieħi ! Ajma ! Ajma ! Sejjer immut ! Ajma !!!

LUCIA Imma għaliex dawn id-demonji iridu jtambru dejjem bil-bastun fuq dahri ?

SCAP. Mhux fuq dahrek sinjura fuq dahri..... Kull tant tiskappalhom xi daqqa fuqek.....

LUCIA Xi daqqa. Għoddhom kisruli l-kustilji kollha.

SCAP. U mela, jien x'għandi ngħid... Isa, isa, sinjura ! (*jerġa' jgħozzila rasha fl-ixkora*). Ara tiċċaqlaq għax wasal demonju ieħor ! Dan ma nafx kif sejrin nehilsu minnu..... Ara tagħti sinjal ta' hajja għax dan ġur joqtolna !..... Attenzjoni !..... Ghaliex l-ghadu wasal fuqna..... (*B'leħen falz*): Sa fl-aħħar taqa' taht idejja dik l-im-ġharqa ta' Lucia ! Jekk insibha naqtagħiha rasha bħal

tiġieġa. Isma' 'l hawn, jiena lilek nafek. Inti Scapino, il-qaddej ta' Madame Lucia. F'gieħ il-bombi u l-kanuni, għidli fejn tinsab moħbija dik ix-xhieħa ta' Lucia, al-trimenti sejjer niskarna lilek. (*Filwaqt li Scapino jerfa' l-bastun bieq jissokta jsawwat lil Lucia, Lucia toħroġ rasha mil-ixxora u tilmaħħ lil Scapino bil-bastun fl-arja bieq inizżeż id-daqqa. Scapino meta jsib ruħu mikaxuf iġħajjal għajja, jitlaq il-bastun minn idu u jitlaq jiġri*).

X LUCIA

(*Toħroġ mill-ixxora kemm kemm tiflak toqghod fuq rijlejha bid-daqqiet li qalghet u tgħid bi stmerrija*): Oh! xellerat! Traditur! Hekk tassassina lill-benefatriċi tiegħek? Issa nhallsek jien! Nurik min hi Madame Lucia! Halli taqa' taħt idejja..... Mur obsor li kien il-ħażen tiegħu..... Inkun naf għaliex ittrattani hekk u sejjer ihallasha bi prezz għoli. Nitfġelu għal għomru fil-habs.....

Xena 3

Għuljetto u Lucia

GUL. (*Jidhol u meta jilmah lil Lucia f'dik is-sura jaqbat jidħak kemm jifla*). Oh! Oh! Oh! Oh! Liema xena!

LUCIA (*Li għada ma ndunatx b'Għuljetto*). Kemm għad trid thallasha qares, ja mishut ta' Scapino! Qaddej ingrat! Kien ghodd lu qatilni!..... (*Timxi u zzappap*).

GUL. (*Jidħak*). Oh! Oh! Oh! Oh! ... Kemm daħak biha bil-ġhaqal dak il-biċċa ta' pulċinell. (*Jitħak*).

LUCIA (*Tilmaħħ lil Ĝuljetto qiegħed jidħak*). Ola'! Sinjurinu, bhalek b'hiex qiegħed tidħak?

GUL. Lili qiegħda tgħid, sinjura?

LUCIA Mela lil min..... Ma tridx tidħak bija ukoll, hux? Għad-dek anqas tidher.....

GUL. Jiena niħħak bik? Għandek żball sinjura.

LUCIA Kont qiegħed tidħak bija.....

GUL. Inqas biss għandi ħsiebek..... Għandi affarrijiet oħra go rasu.....

- LUCIA Imma allura għaliex ġejt tidħak taħt imnieħri?
- GUL. Sinjura, jiena kont qiegħed nidħak fuq dak li rrakkontali wieħed żagħżugħ kif kella l-ħila jidħak bil-mamà tiegħi billi barxilha 100 skud mill-but.
- LUCIA Kif? Kif? Erġa' għid..... Żagħżugħ seraq 100 skud lil ommu?
- GUL. Mela x'inhu. Il-mamà tiegħi jisimha, ħalli nara..... Lu.....Lu.....Lu..... Lukka..... Le, Luċċe..... Għid int sinjura. Hija waħda negozjanta tal-ġawhar. Xhiexha....., ghax-xehha tagħha magħrufa minn kul-hadd..... Inti tafha, sinjura?
- LUCIA Ma nafhiex.
- GUL. Isimha jibda hekk : Luċċe, Luċċe..... Lucia, Issa qiegħed niftakar : Lucia Varosa.
- LUCIA Tajjeb, issokta rrakkontali.....
- GUL. Dahak daħka biha li tibqa' tissemmu. Kollu frott tal-għaqal ta' Scapino. Tafu sinjura?
- LUCIA Ghandi xi ħjel tiegħi, speċjalment hawn wara dahri..... Assassin!
- GUL. Hekk hu l-ħażen li uža biex ħataf dik is-somma flus lix-xieħha ommu. (*Jidħak*). Ma nistax niftakar li qalbi ma tinqasamx bid-daħk! (*Jidħak*). Mela dan il-qaddej ta' Scapino mar isib lill-padruna tiegħi. (*Jidħak*). U bellagħiha (*Jidħak*) li fil-wqat li binha kien qiegħed jiippassiġġa fil-port, miegħi gew mistednin biex jitilgħu fuq għifien Algerin mill-kaptan..... (*Jidħak*). U dan il-kaptan għamilielhom..... (*Jidħak*). Imma sibjura, inti fit-tnejn qiegħda tagħti każ ta' kull ma qiegħed ngħid-lek..... Ma tgħidli xejn?.....
- LUCIA Ngħidlek li dak iben ingrat!..... Mingħajr qalb! U ommu għad trid thallsu ta' din l-azzjoni ħażina! U dak Scapino għad irid jghaddi minn taħt il-ħabel tal-forka, u tgħallqu l-padruna tiegħi stess!..... (*Titlaq inkur-lata*).
- GUL. (*Li baqa' waħdu jħares*). Kemm hi sinjura stramba. L-ewwel stednitni biex nirrakkontala, u nbagħad ħaliex bħal-ietni bħal erbgħha fost il-ġimgħa. Għandu jkun drawwiet ta' din il-belt.....

Xena 4

Gorg u Guljetto

- M.S.e*
A2
- GORG (Jidħol jgħarrēx). Oh ! Sinjurinu ! Ili ġafna nfittxek...
- GUL. Inti hawn, maħbub Gorg? Mela ġallejt il-Villa?
- GORG Gejt hawn il-belt biex inkellem lill-ġdid padrun tiegħi u fl-istess hin nagħti titwila lill-maħbub antik padrun-ċinu tiegħi Guljetto.
- GUL. Dejjem twajjeb miegħi, ġabib Gorg.
- GORG Kienet verament ir-rieda tas-sema li l-lum ġejt f'Genova. Kieku taf x'waqa' taħt ghajnejha.
- GUL. Jaqaw, maħbub Gorg?
- GORG Missierek!!
- GUL. Missieri? Ghidli? Ghadu ħaj?
- GORG Jiena jidħirli li rajt sewwa, ma ngannajtx ruħi.....
- GUL. (Ferħan). Imma żgur maħbub tiegħi Gorg? Missieri, li tant ilna nfittxuh, għadu ħaj?
- GORG Filwaqt li kont ġej infittxek deherli li rajtu jaqsam it-triq, ippruvajt nimxi warajh biex nilħqu, u meta kiser il-kantuniera għandu jkun daħal x'imkien u tliftu minn taħt ghajnejha.
- GUL. Ma ngannajtx ruħek Gorg tiegħi?
- GORG Forsi kien xi ħadd li jixbħu..... ma nistax nghidlek sewwa.....
- GUL. Il-mamà qabel ma mietet kienet qaltli li l-papà aktarx li baqa' mejjet f'taqbida.....
- GORG Imma le ! Tridni ma nagħrafx lil missierek li domt naqdieħ erbgħin sena? Kien huwa, is-Sur Roberto, birruħ u bil-ġissem.
- GUL. Allura maħbub Gorg, jekk il-papà għadu ħaj, x'aħna nistennew li ma mmorrx insibuh?

GORġ. Immorru u noqogħdu nistennew maġenb dik id-dar fejn deherli li daħal.

GUL. Oh ! X'taħbit ta' qalb ! Il-papà għadu ħaj ! Bit-tama li narah !

GORġ. Ma nhallix Genova qabel ma nsibu. Allura addio villa ! Nibqa' magħkom sakemm immut.

GUL. Iva maħbub Görġ, dejjem magħna fid-dar tagħna. Immorru nsibuh. (*Jitilqu flimkien*).

Xena vojta għal ftit

Xena 5

Silvestru Waħdu

SILVES. (Jidħol). X'kull waħda. Sejrin ifittxu lil missier Guljetto..... Min jaf kemm ilu midfun. Inqas jaħasra kieku għadu haj, daqs kemm kien raġel tajjeb u galanthom... Fittixnieh tant..... Sal-pulizija hadet hsieb tfittxu, iżda kulħadd twiegħiba waħda kellu għalina : Hadd ma jaf bl-isem ta' Bertu Valentini".

Xena 6

Argante u Silvestru u mbagħad

Lucia mil-lemin

ARGAN. (*Jidħol mix-xellug*). Ghidli ftit ja brikku, hekk iġ-ġib ruħek mal-padrūn tiegħek li għamillek tant ġid, li tant għamel għalik ?

SILVES. X'tifhem tgħid, Sur Argante?

ARGAN. X'nifhem ngħid eh? Brikku! Nifhem ngħid li binti, inti u dak il-farobutt ta' Scapino ftehimtu biex tisir-quni. Intom forsi taħbsu li jiena sejjjer nagħlaq għajnejja..... Ghad irridu nagħmlu l-kontijiet bejnietna.....

SILVES. Sur padrun, naħliflek fuq l-unur tiegħi li jekk Scapino seraqleks xi haġa, il-kuxjenza tiegħi hija nadifa.

ARGAN. Inkun naf jien il-verità..... tarawh il-qamar fil-bir!...
Din id-darba ma naħfrilkomx.....

LUCIA (*Tidħol imnikkta*). Oh! Habib tiegħi Sur Argante!
Kieku taf minn dak il-ħin li ħallejtek, x'għaddha minn għalija! Disgrazzja fuq l-ohra!

ARGAN. U jiena, Madame Lucia!..... Nistgħu nieħdu b'idejn xulxin. Il-biki jagħtini!

LUCIA Dak l-imgharraq ta' Scapino b'hażen ta' l-infern seraqli 100 skud.

ARGAN. U lili, b'hażen aktar infernali, seraqli 150 skud.

LUCIA Dan m'hux xejn..... Ittrattani ta' paljazza.

ARGAN. Inti tippermettili nirrappurtah lil-pulizija? Irrid narah imut irqieq irqieq bejn il-ħitan tal-ħabs.

LUCIA Mhux biss nppermettilek, bħala padruna tiegħu, imma jiena stess nikkundannah quddiem l-imħalfin u beħsiebni nagħmel minn kolloxbiex jgħallqu fil-pjazza.

ARGAN. Oh! Madame Lucia. Ma nafx aktar x'inhi īmien għalih!.....

LUCIA Jekk bērbaqhom digħà dawk il-100 skud, irrid neħodlu 100 libra demm minn ġismu. (*Din ix-xena iridu jagħmluha aġitata ħafna*).

Xena 7

Gorg u ta' qabel koilha

Mus/e
GORĞ (Jidħol u jmur fuq Argante). Oh! Sur Robert! Sa fl-aħħar sibtek!

R2
ARGAN. Gorg! Inti hawn?

GORĞ Kieku taf, Sur Roberto mniex għaddejna kemm ilek mifrud minnha, jiena, martek u ibnek!.....

ARGAN. (Lil Gorg waħdu): Għalissa ssejjahħlix Roberto, sejjahħli Argante, u mbagħad infissirlek għaliex.

GORĞ Ma kienx mument li biddilt ismek. Kemm inkwiet!
Anži ħallini nghidtlik li kien dan il-kaġun tal-mewt
tas-sinjura tiegħek.

ARGAN. Imsejkna Margerita tiegħi! (*Imnikket għall-aħħar*). U
ibni Ĝuljetto x'sār minnu?

GORĞ Guljetto jinsab miegħi.

ARGAN. Fejn jinsab? Gibuli ħalli ngħannqu miegħi!

GORĞ Hallejtu hawn viċin, fejn hsibt li sejjer insib lilek.

ARGAN. Mela imxi niltaqgħu miegħu. Ippermettili, Madame
Lucia.....

LUCIA Irrid naqsam mal-ferħ tiegħek, niġi jien ukoll. (*Argante
Lucia, u Gorġ johorġu; jibqa' Silvestru*).

Xena 8

Silvestru u mbagħad Scapino

SILVES. Min qatt kien jobsor, il-padrun tiegħi, Sur Argante,
jiġi missier iċ-ċekejken Ĝuljetto. Mur ara kemm sejra
tistaghġeb Agnese meta tīġi taf li Ĝuljetto jiġi huwa...
u jiena kif qatt ma ndunajt b'dawn il-praspar?

SCAP. (*Jidħol igħarrexx u jidħak*). Habib Silvestru, x'rih
għandna?

SILVES. Riħ tempestuż li jaqleb il-bini! Imsejken Scapino! Din
id-darba m'hemmx x'wieħed jidħak..... Din id-darba
tinsab moql.

SCAP. (*Jidħak*). Oh! Oh! Oh! Oh! Moqli jiena? Ma tafx
x'inti tgħid. (*Jidħak*). Moqli għaliex?

SILVES. Aħjar tibki milli tidħak.....

SCAP. Ghidli, x'hemm mill-ġdid? U mbagħad inkun naf
nghidlek jekk għandix nibki jew nidħak.....

SILVES. Għandi żewġ aħbarijiet x'nagħtik. L-ewwel waħda hija
li l-affari tal-150 skud ta' Argante sejra tghaddi lixxa,
għaliex gew jafu li Ĝuljetto jiġi ibnu.

SCAP. Ĝuljetto bin Argante ħu Agnese?

SILVES. Mela x'inhu. Kont tobsor eh?

SCAP. Din isbah issa ! Mela l-veru isem tiegħu huwa Roberto Valentini.

SILVES. Appuntu. L-ahbar l-oħra hija li t-tnejn min-nies li inti ngannajt ħalfu li jgħamlulek proċess u jikkundannawk għall-forka.

SCAP. Din ħaġa żgħira, s'issa t-theddiġi għalu qatt ma beż-żgħani..... Dan huwa bħal dak is-shab iswed li jgħeb mar-riħ.....

SILVES. Af li mhux shab iswed mingħajr ma jbengillek dahrrek..... Xejn ma nghidtlek..... dabbar rasek.....

SCAP. Nittama li fejn għaddejna l-baħar kollu m'ahlnejx sejrin negħrqu f'tazza ilma. Hallini nagħmel jien..... (*Jitlaq u jibqa' Silvestru*).

Xena 9

Lucia, Guljetto, Argante, Gorg

u Silvestru

Marel
ARGAN. (*Jidħol imqabba ma' Guljetto, warajh Lucia u Gorg*)
Ejja iben ħelu tiegħi ! Imxi mmorru d-dar. Kont inkun bil-wisq aktar feliċi kieku kienet għadha ħajja om-mok.....

GUL. L-imsejkna mamà mietet bl-isem tiegħek fuq xofftejha.

ARGAN. Biżżejjed ibni, la taqsamlix aktar qalbi !

GUL. Tibżax papà, hija issa tinsab hemm qiegħda tgawdi ma' dawk il-beati tas-sema !

GORG. (*Juri minn fejn ġejja Agnese*). Qiegħed nara sewwa ? Is-Sinjurina Agnese?.....

ARGAN. Iva, dik binti li tefgħatni f'baħar ta' duluri !

GUL. (*Mistagħġeb*). X'inhu pa ? Is-sinjurina Agnese ?

ARGAN. Dik hija oħtak, li meta jiena nfridt minnkom kont ħad-tha miegħi—kien għad għandha xi tmien snin, u lilek ħallejtek m'ommok; kont ghadek kif twelidt.

GUL. Imma dikt hixha l-akbar benefattriċċi tiegħi.

GORG. Ieċ-ċejkna Agnese ! Liema 'bidla !

*newer down
500*

Xena 10

Agnese u ta' qabel kollha

AGNESE (*Tidħol ferħana u tmur fuq Argante*). Papà huwa veru li Ġuljetto huwa hija?

ORGAN. Iva, ingrata ; huwa ħuk.

AGNESE X'qiegħda nisma'? Hija l-ghażiż! (*Tmur biex tgħannaq lil Ġuljetto, Argante ma jħallihieex*).

ARGAN. Ieqaf, m'intix denja li tgħannaq fjur bħal dak.

ĠUL. Papà, imma jiena digħi għidtlek li din hija l-akbar beneftriċċi tiegħi.....

AGNESE Papà, dawk il-100 skud li Scapino hadt-lek għali ja kienu biex inżomm fil-kullegġġ lil hija Ġuljetto, li minn għali ja kien iltim abbandunat.

ARGAN. Binti, inti qiegħda tgħid is-sewwa jew għadek trid tid-ħak bija?

ĠUL. Papà, nista' nassigurak jien li Agnese nefqitli 100 skud għall-kullegġġ. Gorg jaf xi haġa li kienet Agnese li wara l-mewt t'ommi hadet hsiebi.

GORG. Iva, it-twajba sinjurina għamlet kollox għalihi.

ARGAN. Allura naħfirlek ta' kollox u nippertmettilek tgħannaq lil ħuk.

AGNESE Oh ! Maħbub hija ! (*Tgħannaq lil Ġuljetto*). Mur obsor li dik li mietet fuq dirghajja kienet il-maħbuba ommi!

ARGAN. (*Lil Lucia*): Madame Lucia, milli qiegħed nara binti ma għamlet xejn hażin.

LUCIA M'għandniex xi ngħidu, ma berboqitx il-flus fix-xejn..... Imma dak il-mingħul ta' ibni Leondro, dak ix-xellerat, min jaf x'għamel b'dawk il-150 skud li seraql?

AGNESE Tikkundannax lil Leondro, Madame Lucia. L-għarurs tiegħi, għall-imħabba li torbotna, indahal huwa wkoll biex nagħtu ghajnejha lil hija Ġuljetto, għalhekk dawk il-flus li hadt-lek għamlet užu minnhom bħalma għamilt jiena

LUCIA X'jiena nisma'?

- AGNESE Anzi huwa tani l-eżempju. Minghajr il-qalb tajba ta' ibnek Leondro, dan it-tfajjal kien jibqa' f'nofs ta' triq imut bil-ġuħ u ma kienx ikollna x-xorti ngħannqu ma' qalba. Leondro ibnek kien iżommu d-dar bil-moħbi tiegħek u sab impieg lill-qaddej tiegħu Gorg ukoll.
- GORĠ Dan huwa verissimu ; nista' naċċertakom jiena.
- GUL. U jiena aktar minn kulħadd.....
- LUCIA (*Waħedha*). Brikkun ! 150 skud għal wieħed barrani.
- ARGAN. Tinkwitax ruħek, Madame Lucia ; jiena lest biex iħallas kollox u nagħtik kelma li lilek u lil ibnek Leondro nibqagħlkom rikonoxxenti għal ġajti kollha.
- LUCIA Jiena mhux għal flus jiddispjačini, iżda għall-mod li bib gejt ittrattata!.....
- AGNESE Huwa bħalna jisgħobbih..... Għandek pjaċir insejjaħlu hawn?
- LUCIA Min qiegħed iżommu li ma jiġix?..... Fejn hu?
- AGNESE Ma ssugrax jippreżenta ruħu quddiemek qabel ma jkun jaf li inti kkalmajt ruħek. Huwa baqa' jistennieni ma-ġenb is-suq.
- LUCIA Silvestru, mur sib lil ibni Leondro, jekk jogħġibok, u għidlu jiġi hawn.
- SILVES. Iva sinjura. (*Jitlaq*).
- LUCIA Maħbub Sur Argante, jekk huwa veru li ibni nefaq dawk il-flus biex iġħin lil ibnek, lanqas jiddispjačini, lanqas hu m'għandu tort.
- ARGAN. Iva, huwa għamel għalija opra kbira ta' karità li għalliha jistħoqqlu l-akbar tifħir.....
- LUCIA Imma nitolbok, Sur Argante, fissirli daqsxejn din it-taħwida. Inti qatt ma għidtli li kellek il-familja banda oħra..... Inti dejjem għidtli li kont armel u mwieled f'Messina u mhux f'Venezia, u kont għidtli li ma kel-lekx ħlief lil din it-tifla Agnese. Issa qiegħda nara li mhux hekk..... Tista' tispjegali din it-taħwida?
- ARGAN. Nispiegalek f'żewġ kelmiet. Iżda wegħduni li jibqa' kol-lox bejnietna.....
- LUCIA Qatt tista' tiddubita minni?

ARGAN. Jiena verament twelidt f'Sirakuża ; il-bżonn ġagħlini mmur Venezia ; la naf kif u lanqas għaliex sibt ruhi fix-xibka tal-politika. It-tribunal tal-kunsill tal-ghaxra kien diġà qataghha li jarrestani. Iżda wieħed habib tiegħi avażni fil-waqt, u stajt naħrab mill-belt u hadt miegħi lil Agnese, li kien għad għandha tmien snin. Ġuljetto, li ħallejtū m'ommu, kien għadu ta' ffit xhur. Marti, li ma setgħetx tiġi miegħi, ħallejtha ma' dan it-twajjeb qaddej tiegħi, li għamel iżżejjed għall-familja tiegħi.

GORġ Għamilt biss id-dmir tiegħi.

AGNESE Mela ġorġ kien il-qaddej tagħna?

ARGAN. Iva, uledi. It-tieni missier tagħkom. Halluni nkompilkom. Insomma, maħlrub minn Venezia, sibt ruhi f'din il-belt ta' Genova, u biex ma naqax taħt id-dwiefer tal-kunsill tal-ghaxra; biddilt ismi u l-professjoni.

LUCIA Issa li ž-żewġ repubbliki jinsabu fi gwerra bejniethom, tista' titkellem bla ħabi. Għidli, liema hu l-veru isemtiegħek?

ARGAN. Roberto Valentini.

LUCIA (*Mistaghħba*). Valentini minn Sirakuża.

ARGAN. Minn Sirakuża.

LUCIA Allura tiġi mill-Avukat Teodoro Valentini ta' Sirakuża?

ARGAN. Dak kien in-nannu tiegħi!

LUCIA Allura aħna kuġini!

ARGAN. Kif? Kuġini?

LUCIA In-nanna tiegħi, omm omni, kienet oħt Teodoro Valentini

ARGAN. Oh! Fortuna! Liema velu ta' skoperta waqa' quddiemi! Dan qatt ma kont nistennie!

LUCIA Kuġin maħbub tiegħi (*Titgħannaq ma' Argante*).

ARGAN. (*Lil Agnese u lil Ġuljetto*): Għannu intom ukoll lill-kuġin tagħna. (*Ġuljetto u Agnese jitgħannu ma' Lucia*).

LUCIA Oh ! X'hena qiegħda tfawwarli qalbi (*Tilmaħ lil Leondro ġej*). Ejja, ejja ibni Leondro, ħalli tbus id iz-ziju tiegħek u tgħannaq ma' qalbek lill-kuġini.

Xena 11

Leondro, Agnese, Lucia, Argante,
Görg u Guljetto

LEON. (*Jidħol kważi mbażże'*). X'inti tgħid, mamà ?

LUCIA Sirna nafu issa din il-minuta, li n-nanna tiegħi, cioè omm ommi, għaldaqstant tiġi l-bużnanna tiegħek, Alla jaċċfrilha, kienet oħt in-nannu tas-Sur Roberto Valentini, li jinsab hawn quddiemek. Għalhekk bejn iż-żewġ familji hemm.....

LEON. Roberto Valentini?!?

LUCIA Mela, dak huwa l-veru isem tiegħu, u niġu sewwa minn xulxin..... Dan huwa z-ziju tiegħek u l-oħrajn huma kuġini!

LEON. (*Isewwed qalbu, idur fuq Agnese*). Agnese, kienet ħolma l-imħabba li twieldet f'qalbi għalik!

AGNESE Imħabba safja u sabiha li tibqa' skolpita gewwa qalbi sa ma tinżel gewwa l-qabar.

LEON. Imħabba li għebet bħal dawk ir-raġġi tax-xemx li qeqħdin jinħbw wara dawk l-gholjet miksijin bil-ħdura!

AGNESE Kienet qasira l-imħabba qaddisa li kienet twassalna flimkien gewwa l-ġenna!

LEON Tbissima tad-deheb li mietet fuq ħaddejna f'dalma sewda minn tal-lejl. Aħna kuġini u ma nistgħux niż-żewġu!

LUCIA Imma x'intom tgħidu? Iżżewġu bil-bolli uliedi ; tifhmu? Bil-bolli.

AGNESE (*Ferħana*). Iva kuġni Leondro ! Niż-żewġu bil-bolli ! Brava z-zija Lucia ! (*Tgħannaq lil Lucia*).

LEON. (*Lil Angnese*): Inti xi tgħid, ziju ?

ARGAN. Jien inberikkom b'ideja t-tnejn.

LEON. Bravu z-ziju Valentino! (*Jgħannaq lis-Sur Argante u mbagħad imur fuq Agnese bħal tifel ċekejken*) Twajba Agnese, dik il-ħmura ta' nżul ix-xemx dawlet mill-ġdid il-ġamra ta' qalbna!

AGNESE U tfawru bil-ward il-hena! (*Jieħdu b'idejn xulxin*).

ARGAN. Dan il-jum jibqa' mitbugħi għo qalbi bħala jum l-aktar feliċi.

LEON. Mamà, ziju, mela intom ħfirtulna hux tassew?

LUCIA Qiesu qatt ma kien xejn. (*Lucia tbus lil Agnese, Argante jibus lil Leondro*).

LEON. Issa ġaladarba l-maħħfra ġabiltlna magħha dan il-ferħ ma jistax ikun ferħ għal Scapino wkoll?

AGNESE Iva zija, papà, ahfrulu lil Scapino. Kull ma għamel għamlu għall-imħabba ta' Guljetto, għall-ġid tagħna lkoll.....

LUCIA Oh! Dak ix-xellerat!

ARGAN. Oh! Lil dak le!

LUCIA Għalija Scapino għad irid jitqadded bejn l-erba' ħitan tal-ħabs.

ARGAN. Jiena ma naħfirlux żgur.

LUCIA Għamillhieli kbira wisq..... Bil-forka biss jista' jħallas il-ħtija tiegħu hekk kbira.

Xena 12

Silvestru u ta' qabel kollha

SILVES. (*Jidħol jgħajġibha*). Sinjuri!... Grat disgrazzja kbira!

LUCIA Disgrazzja?:

SILVES. L-imsejken Scapino qaddej tiegħek!

LUCIA Dak mhux ħlief imbroljun..... u ma nistriehx jekk ma narahx fil-ħabs.

SILVES. L-imsejken digħi thallas ta' kollox. Filwaqt li kien għad-dej minn taħt dar fejn qeqhdin jibnu, waqqghet ġebla kbira fuq dahru u sfrakassatu! L-imsejken talab biex

iġibuh hawn quddiemkom għax qabel imut jixtieq ikel-limkom.

LUCIA Forsi jrid jitlob maħfra?

ARGAN. Fejn hu?

SILVES. Hekk hu, tnejn min-nies ġejjin bih.

Xena 13

Scapino, tnejn min-nies u ta' qabel kollha.

SCAP. (*Tnejn min-nies iġibu lil Scapino mimdud fuq sellum, ...rasu kollha nfaxxata u kollha dmija, taparsi*). Ajma jaħasra! Sinjuri, kif tarawni! Ajma! Jiena wasalt biex immut! Ajma! (*Guljetto, Leondro u Agnese jmorru fuq Scapino*).

AGNESE (*B'mogħdrija*). Imsejken il-ħabib tagħna Scapino.

SCAP. Oh! Sinjurina! Kollox spicċa għalija! Ajma! Qabel ma nagħti l-addio lil din id-dinja, nitlobkom, ajma! Hennu għalija..... Ajma! Ikollok īniena minni! Ajma! Aħ-fruli!..... Ajma! Ma, ma, ma... ma nerġax. Ajma!... Skużawni... Żgur ma, ma, ma nerġax! Oh!... Oh!.. Oh!..... Aħfruli jaħasra, trid?..... Oh!

ARGAN. Għalija xellerat naħfirlek. Tista' tmut fil-paċi.

SCAP. Nitlob maħfra..... speċjalment lil Madame Lucia..... Lucia..... pa, pa, pa, padruna tiegħi..... ta' dawk id-daqqiet ta' bastun.....

LUCIA Biżżejjed ; tithabatx iż-żed ; naħfirlek jien ukoll ; mut'

SCAP. Kienet verament..... biċċa, biċċa tostaġni li sawwat-tek bil-bastun.....

LUCIA Ghidtlek li naħfirlek, u nispicċawha.....

SCAP. Ghall kull daqqa ta' bastun li tajtek..... inħoss..... inħossha taqbiżi demgħa! Oh! Oh! Oh!

LUCIA Issa kważi bdejt biex iddejjaqni! Hfirtlek u biżżejjed.

SCAP. Għaliex jaħasra..... jiena ma rridx.....

LUCIA Naf li jiddispjačik, u jiena ninsa kollox ; mut fil-paċi!

SCAP. Kemm inti tajba..... padruna tiegħi! Imma taħfirli tas-sew dawk id-daqqiet ta' bastun li tajtek?

- LUCIA Hfirtlek ta' kollox u la tergax tgħidli
SCAP. Oh! Twajba padruna tiegħi! Dan il-kliem tiegħek qiegħed inħossu jagħmilli tant ġid li kważi kważi neħħiel i-l-ugiegħ kollu; kważi fejjaqni, reġa' tani i-ħajja.....
LUCIA Isma' Scapino, jiena naħfirlek jekk inti tmut; jekk inti tibqa' haj nagħmlu pattijiet oħra.....
SCAP. Kif inhi din, sinjura?!
LUCIA Jekk tibqa' haj, ma naħfirlelx.....
SCAP. (*Jerġa' għal taparsi qiegħed imut*). Ajma! Ajma. In-ħossni qiegħed immut! Sejjjer nikkriepa!
GUL. Papà, zija, aħfrulu miskin; Alla jħares ma kienx huwa għalija!
LEON. Mamà, il-lum jeħtieg li jifrah kulħadd; aħfirlu mingħajr ma tagħmillu dawn il-kondizzojnijiet.
LUCIA Barra ha! Irrid inaħllikom kuntenti; naħfirlu mingħajr kondizzjoni.
SCAP. (*Ineħħi l-faxex ta' rasu u jogħla u jaqbeż bil-ferħ*). Sinjuri, sakemm indum haj irrid inkun il-qaddej fidil tagħkom!
LUCIA Makak ta' Scapino; int iddañ hal fl-ixkora lil kulħadd. Iżda attent li fl-ahħar ma taqax fin-nassa. (*Dahka generali*).
AGNESE Leondro, frattant biex aħna wasalna sa fejn wasalna u sejrin niżżewġu bil-bolli, ried ikun.....
KULHADD L-għaqal ta' Scapino!!!
(Dahka generali u tingħalaq il-purtiera)

TMIEM TAL-KUMMIEDJA

Mendelssohn
Side 2 - Wedding March

Jinbiegh 2/- mil-“Librerija Ekkležjastika” ta’ F. Sciortino
Triq il-Merkanti, il-Belt, u mill-Oratorju Sależjan ta’ tas-Sliema.
Il-qliegh imur għall-Vokazzjonijiet Sależjani ta’ l-istess
Oratorju.